


КАМОСЬСЕ ЛІТАРАТУРНА-НА= ВУКОВЫ ЧАСАПІС

КНІГА 3



ВІЛЬНЯ 1936 ГОД

Адрес Рэдакцыі: Вільня, Завальная вул. № 1—2.

Складка на год—2 зал., на паўгода—1 зал.


Адна кнішка — 50 гр.

Часапіс выходзіць раз у тры месяцы.

Зъмест кніжкі З(7) „Калосься“.

Бачына

1. Міхась Машара: Мамчына горкя (поэма) . . .	129—143
2. Максім Танк: Нарач (поэма)	144—150
Веялі ветры (апавяданье) . . .	151—152
Ой ня гніце, ветры (верш) . . .	153
3. М. Васілёк: Съмейся месяц з над палянаў... . . .	154
Пахавалі з папом (верши) . . .	154
4. Ад. Станкевіч: Доктар Франціш Скарэна і яго культурная праца	155—165
5. Др. Ст. Грынкевіч: Псыхоаналіза і проблемы літаратурныя і грамадзкія	166—176
6. П. Канtryside: Новае з гісторыі беларускай мовы ў XIX стаг. ў Ката- ліцкім Касцьцёле	176—180
7. М. Пяцюкевіч: Беларуская мэлёграфія	180—185
8. Ад. Ст.: Stanisław Stankiewicz. Pierwiastki Biało- ruskie w Polskiej Poezji Romantycz- nej (рэцэнзія)	186—187
9. Сяргей Паўловіч: Мэтад буквара „Першыя зерняткі“	188—189
10. Хроніка	190—191



КАЛОСЬСЕ

БЕЛАРУСКІ ЛІТАРАТУРНА-НАВУКОВЫ ЧАСАПІС

Кніжка 3(7)

1936 г.

Год II

МІХАСЬ МАШАРА

МАМЧЫНА ГОРКА

То ня струны зывіняць,
Галасістыйя,
Зашумела жыщо,
Каласістае.

Весярок да яго,
Заляцаецца
І жартуе, пяе —
Абнімаецца.

Адшуміць, адцвіце
Жыцьцё хмельнае,
Застанеца па ім,
Казка съпейная.

Што праішло, прабыло, —
Не вяртаецца —
Гэдак казка мая
Пачынаецца,

Што па дзеду дастаў
Яе спадчынай;
Ахрысьціў яе ён
— Горкай мамчынай.

Частка I.

I

Жыў граф,
Магутны граф Лапата,
Ўладар Залешчыны усей
І ганаровы і заўзяты;
З усей магнацкай пыхай тэй.

Дбшар палёў яго шырокіх
Сягаў на колькі міль наўкол.
І съцежкі ўсе, і ўсе дарогі
Вялі у графскі пышны двор.

Палац-замчышча пад гарою
Ў люстэрка возера глядзеў,
А бор сасновы над вадою
Напеў таёмы свой шумеў.

Палац пануры і высокі,
Кругом абедзены муром,
А пад палацам лёх глыбокі —
Пастрах нявольнікам — рабом.

„Залесьсем“ зваўся двор Лапаты; —
Навокал лес съцяной стаяў
І узьбярэжжаў пышнай шатай
Палац і горку абнімаў.

І разсыцілаўся ў даль далёка;
На колькі вёрст цягнуўся бор
І ў гушчары яго глыбокім
Не пачынаў зывінець тапор.

Адзін мядзьведзь, ўладар бязьмежны,
Тут непадзельна панаваў,
Ды чалавек з душой мяцежнай
Часамі праўды тут шукаў.

І бор прымай усіх ласкава,
Ў каго бруіла бунтам кроў;
Тут панавала волі права
І кпілі ўсе з людзкіх правоў.

А лішніх многа тут бывала,—
Навокал быў тады прыгон.
У лес рабоў нядоля гнала;
І беззаконье, і закон.

Разбоем часта прамышлялі
У цёмных нетрах удальцы
І з пераможцамі гулялі
Па ўсіх дарожаньках хлапцы.

Пастрах наводзілі часамі
На ўсю ваколіцу яны
І уміралі съмела самі
Разгулья вольнага сыны.

Эх, гулялі хлопцы
Ды на вольнай волі!
Паміналі помстай
Яны — лёс бяздолъны;

Па бары, па нетрах,
Па шляхох — дарогах
Эх, гулялі з ветрам,
Хлопцы ў перамогу.

А па ўсей Краіне,
Белай — Беларусі,
Люд працоўны гінуў
Скотам у прымусе.

Хто хацеў над імі,
Той зьдзекваўся ў волю
І па ўсей Краіне
Стогны йшлі ад болю.

Ад прыгону — гора,
Ад паноў — ад катоў
Сылёз стаяла мора,
Што мужык наплакаў.

Панёвала крыўда
Над Краінай сіняй,
Веяла ад вёсак
Жудасьцю магільнай.

Бор адзін прытулкам
Быў хлапцом мяцежным
І крынічыў гулка
Волі безбярэжкам.

Тут зывінелі песні
Поўныя разгулу
І плылі прадвесніяй
Гэнь да сэрцаў чулых!

Магутны надта быў Лапата.
 Яго зямель — багаты плён,
 Яго уладныя загады —
 Усім навокала — закон.

Палац быў поўны слуг пакорных,—
 Рабоў бязвольных і нямых
 І соткі душ сялян прыгонных:
 Старых, малых і маладых.

Усе яны гібелі марна,
 Усе былі яны ў ярме,
 Усе бяз протасту ахварна,
 Усё жыцьцё нясьлі яму.

А ён, як той павук пачварны,
 Усю ваколіцу смактаў.
 І з крыўд людзей жывых бязкарна
 Сваё багацьце ўсцяж зьбіраў.

Але ня цешыла багацьце,
 Старога графа-багача;
 Панурым смуткам, як пракляцьцем,
 Славіта гордая душа.

Ў палацы змрочным адзінока,
 Як зданыне, бродзіць граф стary
 І нейкі боль мігціць глыбока
 Ў вачох патухшых без пары.

Усе дрыжэлі напаткаўшы
 Яго съцодзёна - шэры ўзрок,
 А хто мінаў яго — жагнаўся, —
 Як ад бяды ўцякаў на бок.

Казалі, быццам ад пагляду
 Нядобра-вострага яго
 Ніхто ня быў ніколі рады
 І уракалась — дзіцянё.

А ўсё-ж і радасць зацьвітала,
 Цямнелі воч гэтых зрачкі,
 Калі часамі, як бывала,
 Спакае погляд ён дачкі.

III.

Адна, адзіная ў Лапаты
Была насьледніца дачкі —
Зямлі, палацу і дукатаў
І мітры графскай багача.

Стары кахаў яе бяз меры,
Яго пацехаю была
І ў адзіноце яго шэрый
Палоскай съветлай залягла.

Яна адна зьмірала съмелы
Яго разгневаны парыў,
Пры ей душа яго съвятлела
І смутак сэрца не марыў.

Яна адна глядзела ветла
У вочы страшныя яго
І пад паглядам яе съветлым
Цвіло жыцьцёвае цяпло.

І уціхала гневу бура,
Таёмны боль ў грудзёх съціхаў
І твар старога самадура
Лагодны выраз прынімаў.

Дачку кахаў, відаць, гарача,
Бо толькі з ей ласкавым быў.
Затое колькі крыўд і плачы
Наўкол Лапата прынасіў.

IV.

Дарутай звалася графянка.
Ей год дваццаты ўжо ішоў.
Была прыгожа, як — вясьнянка,
Красой хвалючая кроў.

Ў вачох іскрыліся вясёлкі,
І сінь, і съвежасць васількоў.
Была страйнейшай за сасонку,
Чысьцей — за сълёзы мужыкоў.

Яна ня знала роднай маткі
Ад самых першых дзён жыцьця,
Яе ўскармлі грудзі мамкі,
Ў палац пакліканай з сяла.

Ішлі гады... Расла Дарута...
Служыла верна мамка ей.

I граф абходзіўся ня крута
З старой слугой дачкі сваей.

Дарута вельмі шанавала
Пястунку верную сваю,
Як маці родную, кахала
Старую мамку па найму.

Але яна усіх кахалә,
Кахала кожны сълед жыцьця,
Яе душа была саткана
З валокан съветлых пачуцьця.

I вочы сінія красуні,
Яе ружова-белы твар
Не адбівалі яшчэ суму,
Ні сэрца мук, ні цяжкіх мар.

V.

У мамкі — найміткі прыгоннай, —
Графянцы вернай ўсей душой,
Апроч Даруты — быў сын родны,
Які рос з графскаю дачкой.

Старэйши, праўда, за графянку
На пару нейкіх год ён быў.
Прыстойны надта... Звайся Янкам.
I сам ня ведаў, кім тут жыў.

У слуг лічыўся чучъ ня панам.
У пана, часам, — горш слугі.
Ў задуме нейкай, закаханы,
З сълядамі суму і тугі.

Аб чым тужыў? — Аб гэтым ведаў
Напэўна толькі бор адзін:
Яму ён толькі шчыра верыў, —
Яму ён быў, як родны сын.

З ружжом набітым за плячамі,
Шмат часу тут праводзіў ён;
Шукаў адказу на пытаньні
I вывучаў жыцьця закон.

Таёмы бор яго ня страшыў, —
Прымаў, як роднага ў сям'ю,
I днём, і ноччу — кожным часам
Ён роднай хатай быў яму.

Сюды ён нёс сваю нядолю
I боль хвалюючых трывог.

А бор шаптаў яму пра волю,
Пра хмель жыцьцёвых перамог.

Тут спатыкаў, казалі людзі,
Бунтарных хлопцаў, — ён падчас
У іх сям'і любіў марудзіць,
Гуторыў доўга штось ня раз.

Аб чым гуторылі, — вядома,
Ніхто падслушачаць іх ня мог.
Іх вартаваў сасьняк сустромы
На скрыжаванью ўсіх дарог.

Кахаў ён бор, яшчэ за гэта,
Што тут пад горкай Янка наш
(Шапталі слугі пад сакрэтам)
З Дарутай бачыўся ня раз.

Але нашто рабіць загадку,
Скакаць наперад без пары?
Пачнём лепш дзеі па парадку,
Як расказаў мне дзед стары.

— — — — —

Ёсьць на съвеце Краіна адна,
Ўся душа яе ў казках жыла,
Вылівалася ў песнях стагодзьдзі.

Яе скарбы — працоўны народ, —
Быў закінуты гінуць пад плот
І як скот ён гібеў у балоце.

Тут была — і цямра, і бяды,
Тут віла сабе гнёзды жуды,
Панаваў поўнаўладна прымус.

Тут ніколі вясны ня было,
Над ей кпілі — і Бог, і жыцьцё —
Тэй Краінай была — Беларусь.

Эх, Краіна родная —
Беларусь мая,
Вельмі ўжо гаротная
Долечка твая!

Ўсё жыцьцё запраўдане
Абмінала нас,
Груганы крывавыя
Мелі тут папас.

Мы кармілісъ мроямі,
Духам — жабракі,
І ляжалі гноем мы
Цэлыя вякі.

Толькі падарожнікі —
Лірнікі — дзяды —
Апявлі кожнаму
Вольнасьці съяды,
Ды складалі казкамі
Дзеі чорных дзён,
Што дарыў няласкавы
Навакол прыгон.

VI.

У палацу графскім па пакоях
Снуе таўпа праворных слуг.
Відаць трывожныя настроі
І нябывалы нейкі рух.

Палац прыбраны, як у съвята,
Вартуе стража на съцянах
І вечер гойдае зазята
Панад палацам графскі съцяг.

Так пышна! Думны граф Лапата
Гасьцей чакае дарагіх: —
Прыедзе сёньнека у сваты
Даруце выбраны жаніх.

Хоць тры разы старэй Даруты, —
Ён гэрбаваны і багат,
І сваявольны і магутны,
З усіх бакоў, як трэ магнат.

Даўно Лапата мроіў скрыта
Аб зяцю гэтакім сабе;
То не які шляхтун - найміта,
А пан, вяльможны пан, як трэ!

Калі ўжо трэ, па волі неба,
Каб род Лапатаў згас на ім,
Ён ўсё аддасьць дачцэ, як трэба,
Дачку-ж аддасьць, як сам, — такім.

І хутка зьдзейсьніцца жаданьне, —
Да мэты надта блізка ён.
Затое пышна так спатканьне
І урачыст гасьцей прыём.

Вяльможны Жаба — рыцар съмелы —
(Яго шануюць ўсе кругом),
Сягоньня сам з дружынай цэлай
Сюды прыедзе жаніхом.

Хаця Даруты ён ня бачыў
І не знаёмы нават ей,
Ды што дачкі там воля значыць,
Дзе між магнатаў рэч ідзе.

Даўно згадзіўся сам Лапата
Аддаць руку дачкі яму,
А сэрца служыць у магнатаў
Загаду, сіле і найму.

VII.

Пад брамай рог зывініць прызываам,
(Бягуць да брамы ключары)
І скачыць рэха пералівам
У лясным заснуўшым гушчары.

З ласкотам браму адчыняе
Таўпа азброеных людзей,
З паклонам ніzkім спатыкаюць
Даўно чаканых тут гасьцей.

І да палацу урачыста
Вядуць дружыну ўсю яны.
На сонцы зброя залаціцца
І зъяе шоўк і галуны.

Зълязаюць з сёдлаў калі ганку,
Трымаюць коні канюхі.
Рыхтуе дружба для графянкі
Гасьцінцаў многа дарагіх.

Гасьцям дастойным на спатканьне
На ганак сам Лапата йдзе.
У пакой з ветлым прывітаньнем
Іх запрашае і вядзе.

Вясёлы гул... Брэнчаньне зброй...
Шумяць пушыстыя каўры
І скачыць водклік па пакоях,
Кіпіць жыцьцём палац стары.

Наўкол абслугі рой рухлівы,
Гасьцей таўпа ідзе далей,
Вядзе Лапата іх шчасльвы
З вяльможным Жабам на чале.

Але вось заля сталавая...
Чакае ўжо прыбраны стол
І граф з паклонам запрашае
Гасьцей, — садзяцца навакол.

Садзяцца госьці каля столу,
За крэслам кожнага слуга
І пачынаюць баль вясёлы
На чэсьць сватоў і жаніха.

VIII.

Пры кожным чара залатая
Да краю поўная віна.
Віно, як быццам кроў жывая,
Мяцеліць іскрамі са дна.

Ідзе бяседа каля столу,
І съмех, і гул, і чарак звон
І нястрыманы і вясёлы
Разгулу панскага разгон.

П'юць за здароўе, па парадку,
Усіх прысутных за сталом,
А графу лёсткі съцеляць гладка
І славяць чуць не каралём.

Усё пахлебства граф прымае,
Ён задаволен і вясёл,
А чашнік чары налівае
Усей дружыне навакол.

Але вось госьці графа просяць —
Пазваць да іх дачку сюды,
Яе здароўе выпіць хочаць, —
Уся дружына і сваты.

Здароўе выпіць, — заручыцца,
Злажыць у ног яе дары,
А потым знова весяліцца,
Як кажа ім звычай стары.

І даў загад слугам Лапата —
Дачку пакліаць да гасьцей.
Дружына рада... — Съмех... Віваты.
Віно запенілася быстрэй.

Але прыбег слуга праворны
І графу так адказ дае:
— Даруй, ўладар, слугам пакорным,
— Ў палацы тут — няма яе.

Вясёлы твар пакрыла хмара,
Уладны гнеў бліснуў з вачэй;
Дрыжыць слуга сагнуўшы карак
І ціха стала між гасьцей.

— Ідзі, шукай! шукай усюды!
— Пакліч з палацу слуг сабе,
— І не вяртайся без Даруты,
— О, марны раб, — на вочы мне!

IX.

Заходзіць сонца... Цень лажыцца.
Паўзе ў лагчыны летні змрок.
Чырвонай крою залаціцца
Вада люстраная, заток.

Заснула возера ў спакою,
Ад бору цень папоўз даўгі.
І хвалі ціха пад гарою
Заледзь целуюць берагі.

Ляніва шэпчуцца чароты,
Заледзь калышыцца лазьняк
І нейкай ціхаю пяшчотай
Шуміць задумлівы сасьняк.

Заснула возера... Навокал
Стаіць таёмы бор стary,
Ды залаціцца адзінока
Палацу графскага муры.

Сядзіць над возерам графянка,
Наўзбоч палацу пад гарой.
Над ей сасьняк, а збоку Янка
Гutorаць ціха між сабой.

Гутарылі яны
І журчалі славы
Ласкі поўныя,
Хаця думкі плылі,
Як вясеньнія дні
Невясёлыя.

Дарута.

О, ня сумуй, ты мой хароши !
І ня тужы адзіны мой.
Глядзі, які заход прыгожы,
Якая ціш ! — Які спакой !..

Заўсёды будзем мы з табою,
Заўсёды будзеш ты май !
Ніхто, ніякаю цаною
Ня змусіць жыць мяне з другім.

Пацяшала яна,
Хоць была і сама
Смутна — смутная,
Бо у сэрцы жыла
І у вочах цвіла
Боль магутная.
Моцна верыў ён ей,
Але ніткі надзей
Үсе парваліся,
Рвалась сэрца з грудзей
І мацней, і мацней
Бунтавалася.

Янка.

О, не бажыся, дарагая,
Кахаеш — веру, ты мане,
Але ў палацы заручае
Цябе другі ужо сабе.
Ён рыцар знатны і багаты,
Ён — служыць толькі каралю,
Ён, як і ты, — з сям'і магнатаў
І граф цябе адласць яму.

Дарута.

Аддаць мяне, — о, мой каханы! —
Аддаць ня зможыць татка мой,
Бо ты мой любы і жаданы
І я мой лёс злучу з табой.
А я адна ў яго на съвеце,
Адна, — як ты ў мяне адзін, —
І хто-б ня быў там на прымече,
А будзеш ты Лапаты сын!

Янка.

Дарма ты будзеш паніжацца,
Яны ня ўзрушацца нічым.
Прыдзецца мне з табой растацца:
Ня я, а будзе ён — тваім.

Я раб бяз менъня і ablічча,
Я ён вяльможны і багат.
Ня мне з Лапатай парадніцца:
Адзін намер... — чакае кат...

Дарута.

Павер, як татка мой дазнае,
Што ты мне люб, што дораг мне,
Што ты гарача так кахаеш,
То ўся бядя, як сон міне.

Янка.

Надзеяй злуднай і манлівай
Мяне й сябе не спакушай.
Наш лёс няпэўны і здрадлівы
Ты мне у рукі лепш аддай!

Ня можам быць мы тут шчасльівы,
Тут перамогуць нас яны,
І нат' змагацца мы бязсільны;
Нявольнік — я, яны-ж — паны!

Дарута.

А што ўзамен надзеяй туманных,
О, любы мой! што маеш ты?
Сваей Даруце, мой каханы,
Адкры замеры і пляны.

Янка.

Што маю я? — Ня надта многа: —
Агонь у сэрцы маладым,
Душу бяз страху і трывогі
І сіл, юнацкіх сіл уздым.

Я ўсё прадумаў і разважыў,
Даўно уцечкі плян гатоў;
Даўно з'яднаў сабе адважных,
Разбойных хлопцаў · бунтароў.

Яны нам выпаўніць памогуць
Усе замеры і пляны,
А там — на новую дарогу —
Да нашай радаснай вясны!

Дарута.

Пакінуць ўсё! Навек растацца,
Што так кахала ўсей душой,
Ісьці у съвет, ісьці блукацца —
Занадта цяжка, любы мой!

Але, павер, калі ня будзе
Нам выйсьця іншай пустінай,
Тады на ўсё з табой згаджуся:
Пайду усюды за табой.

Янка.

Закрыты съцежкі ўсе другія
Да шчасьця нашага, павер.
На наши сілы маладыя
Адна надзея нам цяпер.

Але ідуць сюды вун слугі,
Шукаюць, родная, цябе,
А сэрца, поўна нейкай мукі,
Балюча зноў трывогу б'е.

Эх, чуе сэрца штось благое!
Дарута, любая, — пакуль
Яшчэ мы вольныя абое,
Бяжым хутчэй наўцёк адсюль.

Бажуся, — будзем мы шчасльівы!
На варце шчасьця стану я.
Усе гарачыя парывы
Ўкладу ў полымя пачуцьця.

Зъбяру з пад ног тваіх каменьня,
Наўю прыгожых мрояў сон.
Бяз мук, бяз суму і цярпеньня
Пайдзём ў краіну съветлых дзён.

Дарута.

Пакінь, о, любы, разважаньне,
Ўцячы заўсёды будзе час.
Пакуль растанемся, Іване,
Вун слугі ўжо чакаюць нас.

Яна пайшла...
А ён астаўся,
З бязсільным бунтам у душы.
Адзін чарот усьцяж шаптаўся
У цішы надходзячай начы.

Заходзіла сонца,
Сонца залатое.
Залаціла сосны
Чырвенъ над гарою.

Ядыйшла Дарута,
Да муроў палацу.
Дзесь лунала смутна
Песьня цяжкай працы.

То съпявалі жнеі,
Ідучы да хаты;
Пракліналі долю
І прыгон пракляты.

Калыхалісь гукі
Ціха ў летнім змроку,
Боль жывы і муку
Гэнь нясьлі далёка.

Сказ людзкога гора
Слухалі прасторы,
А над цёмным борам
Загаралісь зоры.

І глядзелі ярка
З цемнаты высотаў.
Пад гарою Янка
Слухаў шум чаротаў.

Слухаў шум чаротаў,
Слухаў песьні жнеяў
І паўзла маркотна
Ў ціхім задуменіню.

А над ім высока
Сосны баравыя
Ўсьцяж шапталі ў змроку
Шопаты ціхія.

Шопаты і шумы
І напевы гора
Навявалі думы
Чарней хмары чорнай.

(д. б.).

Н А Р А Ч

(частка другая)

1.

Нямаха зор

апала ѿ Нарач

шэрай восенью,

шмат згасла іх начамі цёмныімі, глыбокімі...

часамі вецер цёмна-сінім невадам,

часамі ловіць ix

густымі падвалокамі.

Ды позна паплывуць ляніва хмары сънежныя
і на азёры,

на затокі

і на сажалкі

апусьцяца, як з выраю вярнуўшыся,

сьняжынкі — з сінім шумам ветру —

белы кагаркі...

Нямала песнья

адцьвітае шэрай восеньню

і топчаць ветры іх з васеньнімі марозами; —

шмат іх разсіялі

рукамі скутымі,

у даль йдучы шляхамі доўгімі, вастрожнымі...

Але на ніви наши

песньі яшчэ вернуцца;

зазвоняць чорнимі барознамі,

разорамі,

і зашумяць прасторамі бязьмежныі,

і засінеють

васількамі

і вазерамі.

2.

Думы шэрыя мяцеліца нявесела
на бярозах прыдарожных
дзесь разьвесіла...

„...у людзей палосы доўгія, шырокія
і ляны растуць густыя і высокія;
ткуць дзяўчата з іх палотны і настольнікі
разшываючы ды ў краскі, ў ясны зоранькі...
У мяне, батрачкі, зрэб'е ды анучанькі
і ад працы, ад мазольнай, баляць ручанькі.
Толькі, кажуць людзі, вочы маю чорныя...
Ў ноч вясеннюю, у ночку неспакойную
помніць месяц над далёкім ціхім берагам
і як зоры гаварылі з ціхім верасам...
Ды як верас адцьвіла і ночка цёмная,—
асталіся толькі вочы незнамага...
Дзе цяпер ён з тымі думамі шалёнымі?..
Мо завеенымі цягнецца дарогамі?..“

А за вокнамі кудлатая мяцеліца
лёнам белым расчасаным
звонка
сьцеліца.

3.

Сымон
Тацяна!..

Тацяна
Што?..

Сымон
Іванаў бацька
пытаўся, бачыш, як жывецца...
часы няроўныя насталі—
ўсё больш людзей благіх на съвеце...
Казаў — жаніць, задумаў, сына: —
без гаспадыні, бачыш, блага, —
каб толькі дзе знайсьці дзяўчыну, —
няхай была-б і без пасагу...

Тацяна

Дзяўчат нямала, съвет вялікі...

Сымон

Яно то праўда... толькі хата
надгніла, наша, па старэла...
Ды мы і самі небагаты:
вясло з старой падзёртай сеткай,
рыzman стары, старая лодка...
Капу гадоў на плечах маю;
жыць, бачыш, гэтак несалодка...
Пайшла... і слухаць нат на хоча...
Ў суседа, недзе, вечарына.
Ды і мароз усё крапчэе
і вецер ходзе
сіні, сіні...

4.

Зайграла скрыпка
п'янym пералівам, —
так вясна іграе ды пье жняя;
толькі гэтак ў полі каласістай грывай
защуміць гаротна, часам сіратліва
паласа стаптаная мая.

Ды шырокім ўзмахам
падхапіў гармонік,
загулі чмлямі тэнары, басы.
Быццам разъвярнуў хтось вышыты настольнік,
ўдарылі ў падлогу, ў печ, у падаконьнік
сьнежнаю завеяй галасы.

Бы сявец зярніты,
пад гарачы золак,
сыпануў на струны звонка музыкант.
І ў адказ цымбалам, на іх шум вясёлы,
віхрам закруціўся збуджаны пасёлак,
ўдарыў у падлогу звонкі град.

5.

Іван

Ну што-ж, Тацяна, пойдзем ў скокі!
Сказаць мо' польку зайграць?
Глядзі, як сяньня закіпела, —
ня могуць ногі устаяць!

Тацяна

Ты п'яны, як кацёл гарэлкі,
Ды адчапіся і ня лезь.
Прапалі сяньня твае дзеўкі, —
ў запечку выспаўся-бы дзесь...

„Ходзіць вецер ашалелы
і калыша трасьнікі.
Досыць Нарач ўжо цярпела,
галадалі рыбакі!

Быццам хвалі зашумелі
між кудлатых лазьнякоў:
Нарачанская арцелі
выплывалі на палоў...

Ня шумяць старыя сосны,
ня шуміць зялёны бор;
звонка — сіне рэжуць вёслы
ветрам ўспенены прастор.

Ух — ух, ух — ух!
ух — ля — ух — ля!.. —
зalіваецца гармонік
падсылаючы вугля.

Іван

Мяне ня ведаеш, Тацяна, —
ня так ўжо лёгка упаіць.
Па тым, што выпіў і да рана
гатоў нагамі малаціць...

Тацяна

Ідзі, ўжо досыць, не хваліўся-б,
ото-ж наклікала бяду!..

Іван

Пастой, Тацяна, заўтра рана
к' табе у сваты я прыйду...

„...Вось прыйшлі і
. грамадой.
за вазёры, за вазёры
пастайм мы галавой!

Пастайм і за палеткі

— — — — —
ёсьць у нас густыя сеткі,
долю вылавім сваю!

Ды і сілы ў нас нямала

— — — — — “
разшумеліся цымбалы,
быццам Нарач ў крыгалом.

З тлуму

Ды ты, Іван, ужо спазніўся.
Яшчэ як верасы цвілі
ў Сымона ноч усю, да ўсходу,
сваты гулялі і пілі...

Тацяна

Ты бачыў мо'? Ці піў мо' разам?
Гулялі разам мо' з табой?..

З тлуму

А на Кабыльніцкі гасьцінец
ня йшла з ім полем раніцой?

„...Грамадой пайдзём наперад,
возьмем за грудзі бяду,
і густы закінем невад,
падвалокі пад ваду.

Ціта—шіта, ціта—ціта
Нарач — сіняя вада”...

— — — — —
Скрыпка кнігаўкай падбітай
плакаць плакала адна...

6.

Сіратліва, пад дзень апусьцела і хата.
Ноч сінюю — скомканы вехаць
кудлаты —
рэзаў падковай адвостраны месяц.
Неспакойна і вецер пужліва, балюча
шумеў. І зусім без патрэбы
калючай
белай мятлой замятаў даль і неба.

І ван

Я адвяду цябе дамоў...

Тацяна

Зайду сама, тут недалёка.

І ван

Ну што-ж, каб ведаў толькі хто,
узяў-бы я яго на вока.
З далёку ён?..

Тацяна

Злаві, спытай!

І ван

А што-ж, злаўлю... Яшчэ пачуеш.
І ён мо' з тых, што рыбакоў
мад Мястрам, Нараччу бунтуюць?..

Тацяна

Ты мо' сінегаловы крук? —
Бунтуюць ўсе, бо есьці хочаць.
Не аддадуць вазёр — само
вясной успомніць Занарочча...

7.

Вазёры, вазёры, вазёры
ў далі забялелі...
І думы кладуцца узорам
па сънежнай кудзелі.

Далёка, узгоркамі поля
акопы, траншэі, драты —
магілы сусъветнай нядолі
пад сънегам густым...

Мо вецер з над Рэйну, Дунаю
так плача напевам даўгім,
ці бура ад краю да краю
галосіць з далёкай тайгі...

Вазёры, вазёры, вазёры,
шум бору сасновы;
вузкіх палазінаў узоры
і кій ялянцовы!

Старыя рыбацкія хаты —
пад вокнамі гурбіцца сънег, —
а вокны з пад броваў кудлатых
глядзяць з пад асьнежаных стрэх.

А ў хатах съцюдзёных і цесных
гавораць, як выйсьці з бяды...
і з доўгай вазёрнаю песньяй
плятуць невады.

Вазёры, вазёры, вазёры
імглой забялелі;
калышицыца сънежнае мора
на крыльлях мяцелі.

Да вас я прыплёўся дарогай
працерці занесены сълед;
з-за кратад жалезных, з вастрогаў
прынёс вам прывет. —

Ад тых, што вас болей ня ўбачаць,
ад тых, што прыйдуць грамадой
у час буралому гарачы —
вазёры, вазёры — вясной!

Вільня 9. V. 1936 г.

Канец часткі другой.

Веялі ветры...

Далёка над полем, з кожным неасьцярожным шолахам ветру сінай імглой расьцьвітала жыта.

Хтось пяйш... Абвеяная залатым жытнім цьветабоем песня то калыхалася на жоўта-зялённых каласістых пералівах, то разам з ветрам кацілася жывымі зялёнымі хвалімі ў даль да цёмнага бору і адбіўшыся ад смалістых пнёў старак зноў плыла туды, адкуль прыйшла, — за Крывы Перавал, а мо' і далей...

...Веялі ветры, веялі ветры...
ды ўжо перасталі...

Прыпамінаецца ўчарашні дзень. Прывімаю Міколу... рэвізыю... ліцытацию Язэпавай гаспадаркі... Міколу ўзялі. Закінуў на плечы торбу з кавалкам хлеба, пару новых лапцей і пайшоў.

— Бунтаваць захацелася! — вечарам, на сяле, гаварыў солтыс Астапчук. — Уладаў не шануюць. Я ўжо ня раз яго перасьцерагаў!

Зноў варочаецца мінулы дзень і прад вачыма ўстае высо-кая трохі сутулістая постаць Міколы ў шэртай, зрэнай кашулі, з падарожнай торбай на плячах. Куды яго пагналі?..

Роўнай струной цягнецца праз вёску, праз вузкія шнурывасьцінцы... Шмат хлопцаў, дзяўчат з вёскі пайшло гэтым гасьцінцам у сьвет, ды мала хто з іх вярнуўся! Вось і Даніла ўжо чацьвёрты год, Грышка — сёмы год, як нічога ня піша, Бронька...

Чакае каторага маці. Чакае месяц... год... Часамі далёка выходзе на гасьцінцу, доўга глядзіць з пад рукі, аж пакуль не пацямнене ў вачох ці на полі... Не даюць заснудзі ім гарачаяя сълёзы на't у кароткія летнія ночы... А ўсё-ж не аднай хаце-лася-б ведаць хоць-бы магілу сына!..

Высака над галавой з крыкам калісяць груглы.

...Веялі ветры, веялі ветры...
ды ўжо перасталі...

Іду на спатканьне песні а вецер съмьецца ў калосьці, на-ганяе шэра-зялённыя хвалі, якія далёка зыліваюцца з белымі заснуўшымі на небасхіле хмарамі.

...Глядзелі вочы, глядзелі вочы
ды ўжо плакаць сталі...

— Але-ж і голас ты маеш, Кацярына! — Хутка адварнулася да мяне. Неяк пужліва, быццам крыльлі ластаўкі, падняліся чорныя, простиа бровы. — Ну, зноў быццам у вырай ляцець сабралася? Што?..

— А табе зайдросна?

— Не!.. Мне вось Міколы шкода... Прыйдзе, а цябе і не застане.

— Я і ня зьбіраюся ляцець. І так шмат набадзялася. З малых год усё на службе. А Мікола — гэта другая рэч! Самі вінаваты! Трэба было ня даць, а то, таксама, нібы хлопец!.. — сказала гледзячы на мяне.

Я пачаў тлумачыць, што зусім ня трэба кідацца з кулакамі, калі не пад сілу, а кінуць у бой толькі людзей адданых — гэта ня толькі вялікае глупства, але і праступак...

Неяк ня выходзіла ў мяне, зузім не аб тым трэба было гаварыць. А то нейкія сухія цытаты...

— Пэўна яго выпусцяць. Нічога не знайшлі. Ну, а плацаць ня варта. Гэта не паможа... толькі што перад гэтым пяяла.

— Усяк можна пляць. — Села на мяжӯ, задумалася.

— А ты не патрабаваў -бы ўцякаць? — неяк неспадзявана зьвярнулася да мяне. — Баялася я за яго, як быў ён на волі, а цяпер яшчэ горш. Адважны ён... А ты не патрабаваў -бы ўцякаць? Скажы!

— Каб ведаў, што і мяне хтось чакае, так як яго, уцёк-бы...

З шолахам ветру дацьвітала на вячэрнія зары жыта. Над памежкам адазваліся першыя чэпікі...

— Максім... ідзі дамоў!. Я яшчэ застануся...

Неспакойна затрымаліся яе очы на далёкіх вербах, на гацынцы, адкуль паўзлі доўгія цені, мокрыя ад апаўшай вячэрні расы.

Але на шэрым гасцінцы было пуста... Вечер улёгся, дрэміць. Толькі час ад часу сонна закалышыцца жыта, атрасаючы цяжкія пацеркі съцюдзёнай расы...

Веялі ветры, веялі ветры...
ды ўжо перасталі...

Вільня, 11. VI. 36.

ОЙ НЯ ГНІЦЕ, ВЕТРЫ...

Ой ня гніце, ветры, вербы над ракою,
над ракою быстрой ня шумі, чарот!
Думала дзяўчына раньняю зарою,
летняю зарою, ды каля варот.

— На кашулі белай васількоў галоўкі,
вышыю пралескі міlamу свайму;
або пазалотай, або сінім шоўкам
разатку узорна паясок яму...

Не гадала верба, што лісты у восень
мокрым лістападам з дожджам ападуць.
Раньняю зарою думаць ня прышлося,
сны што палыновым шчасьцем дацьвітуць.

Толькі доля шэрай разаткала ніткай
паясок апошні, вузкі паясок...
Над жыцьцём прыкрытым арыштанцкай съвіткай
расьцьвітаў зарою сіні васілёк.

Ня кукуй зязюля, хоць так цяжка грудзям,
ня губляй па лесе пер'я галасы.
Той, што паў за волю, аб ім помніць будзем,
будуць помніць — нашы песні, каласы...

Вільня, 15. VI. 1936 г.

* * *

Съмейся месяц з над палянаў,
што я сяньня маем п'яны —
съмейся ў вочы!

Стай душою злодзей нейкі,—
краду песыні ў салавейкі
сярод ночы.

Б'е ў цымбалы вечар чулы,
душа кудрамі трахнула —
ў грудзёх цесна!

Па чаромсе лісьцях кволых
май расплёскаў хмельны солад
у бель — песнью.

Баброўня — май — 1936 г.

Сыпіць працоўная краіна —
дрэме зывішы бэз галінамі
панад рэчкай.

З лесу, з гаю на лагчыну
пасьвіць беленькія выгнаў
май — авечкі...

Хоць Ты съпіш — твой, чую, горды
з майскім гімнам зыліў акорды
дух — старонка!

То вартуе дух народу,
каб спаткаць зару усходу
маршам звонкім.

* * *

(Прысьвячаю Толі)

Пахавалі з папом і
Без апекі і тут ня было —
Ды прыкрыўши сырою зямліцаю
Разышлося панура сяло...

Ў хворым целе душа была сільная,
Яе выжыла съмерць без пары...
— Прычитала сястра надмагільную —
Нешта вецер шумеў у бары...

Як хавалі, на заходзе сонейка
Хтось чырвонаю крою заліў...
Цяжка дыхала роднае гонейка,
Руні подзьмухам з вузенькіх ніў.

Сыпі, дружок! Над магілаю цеснаю
Ўзыдцуць краскі з пралітых тут сълёз..
Прыдзе моладзь ня раз к' табе з песнёй,
Кіне буйны у даль адгалос!..

Доктар Франціш Скарына і яго культурная праца

З нагоды 450-лецьця яго нараджэння
(1486—1936)

(Працяг, гл. кн. 2(б) „Калосъся“)

III. Жыцьцё і асаба Фр. Скарыны.

Паводле досьледаў Владімірова Скарына радзіўся большеменш каля 1490 г.

Гэтага прыбліznага часу нараджэння Скарыны трымаліся ўсе вучоныя. Тымчасам у 1925 г. беларускі вучоны М. Шчакаціхін, дасьледжаючы гэту справу, выявіў гіпотэзу, што Скарына радзіўся ў 1486 г. *). Шчакаціхін такім чынам ужо не аб прыблізнай даце нараджэння Скарыны гавора, але робіць спробу дату гэту усталіць дакладна. Свой пагляд Шчакаціхін апірае на падставе гэрбу Скарыны, якім было прамяністае сонца чалавечага вобліку, спалучанае з месяцам, так-жа маючае выгляд твару чалавека. Беларускі дасьледчык уважае, што значэньне гэтага гэрбу Скарыны трэба тлумачыць згодна з тагочаснай астролёгічнай ведай, з тагочасным разуменнем розных сферычных зьяваў. Шчакаціхін лічыць, што Скарына радзіўся ў той год, калі было зацьменье сонца, якое было відаць у Полацку і выабражэнне якога сталася ягоным гэрбам. Такое зацьменье было там 6. III. 1486 г. Такім чынам гэты дзень і трэба лічыць днём нараджэння Скарыны.

Нажаль бліжэй пазнацца з доказамі і выясньеніямі гіпотэзы Шчакаціхіна ня можам, бо не ўдалося мне раздабыць таго нумару менскага „Полымя“ з 1925 году, у якім аб гэтым гаворыцца. Падаю гэтыя весткі на падставе Ул. Пічэты **), які аб гіпотэзе гэтай, а ў звязку з ёй і аб часе нараджэння Скарыны так піша: ... „Гіпотэза Шчакаціхіна вельмі цікавая і заслугоўвае пэўнае ўвагі. Калі яна нават, бязумоўна, і вельмі спрэчная, — дык усё-ж бяспрэчна правільнае прыпушчэнне, што Скарына нарадзіўся некалькі раней, чымся гэта вызначыў Уладзіміраў. Калі прыняць датай 1486 год, дык Скарыне ў момант паступлення ў Кракаўскі Ўніверсітэт было 18 год“.

Але ёсьць урэшце весткі — нажаль не правераныя, — што апошнім часам і сам Шчакаціхін пачынае траціць веру ў сваю гіпотэзу аб часе нараджэння Скарыны.

*) М. Шчакаціхін. — Калі радзіўся Фр. Скарына („Полымя“ 1925, № 5, бач. 148—152).

**) Ул. Пічэта, 400-лецьце беларускага друку, бач. 317—318. Менск 1926

I так час нараджэнъня Скарыны і далей астaeцца толькі прыблізным, хоць магчыма бліжэй ён да праўды паводле Шчакаціхіна, як паводле Владімірова.

Затое пэўнай ёсьць яго народнасць і месца паходжаньня. Па народнасці Скарына — Беларус, родам з Полацку: „Із славнага града Погоцка”, часта кажа ён аб сабе ў сваіх выданьнях. „Аз... нарожэнны i в руском языку”, так-жа аб сабе выражаяецца Скарына ў уступным слове да кнігі Даніеля. У іншых падобных уступных словах завець ён гэтую „рускую” мову сваей прыроднай: „прірожэнны i язык”. А ў прадслоўі да сваей першай друкаванай кнігі (Псалтыр 1517 году) Скарына аб'ясняе сваю дзейнасць на карысць Беларускага народу: „своей братii Русi”, дзеля беларускага пісьменства, „наболей с тое прычыны, іжэ мя мілостівый Бог с того языка на свет пусціл”.

А калі возьмем пад увагу пэўнасць філёлёгіі і гісторыі, што і гэная мова „руская” і гэна „братія Русi”, аб якіх кажа Скарына, гэта ёсьць тая-ж сяньняшня ў сваей аснове беларуская мова і той-же сяньняшні Беларускі народ, дык ня можа быць у нас сумляваньня аб tym, што сапраўды Скарына вядзе сваю гутарку аб беларускай мове, аб Беларускім народзе і што ён сам Беларус „прірожэнны”.

Якой быў веры Фр. Скарына, — праваслаўнай, ці каталіцкай, — напэўна такжа няведама.

Яго першае імя Юры (Георгі), знанае пераважна (хоць ня выключна) сярод праваслаўных, далей той факт, што, як кажа Владіміров у сваей монографіі аб Скарыне, у канцы XV стаг. у Полацку ня было яшчэ ніводнага каталіцкага касьцёла, а ўсе Палачане былі Беларусы праваслаўныя, а так-жа ўрэшце ўся літаратурная дзеяльнасць Скарыны і прыгатаванье да яе — прамаўляюць за праваслаўную веру Скарыны.

З другога-ж боку, яго другое (пазнейшае) імя: Францішак, імя пераважна каталіцкае, яго пастаянная лучнасць з Вільняй і ўзгадаваньне ў каталіцкім Кракаве і каталіцкай заграніцай, а так-жа той факт, што ў XV і XVI стаг. на Беларусі былі старонікі уніi Каталіцкага Касьцёла з Праваслаўнай Царквой, якую (унію) пашыраў у нас вядомы маскоўскі ўцякач мітрапаліт Ізыдор, — прамаўляюць у некаторай меры і за веру каталіцкую Фр. Скарыны.

Былі і такія ўрэшце дасьледчыкі, якія ўважалі Скарыну за протэстанта, а гэта на тэй падставе, што ў ягоны час у Заходній Эўропе а так-жа і Беларусі шырылася, як ведама, рознага роду протэстанцтва: гусытызм, лютэранізм, кальвінізм, соцыянізм. Доказам, між іншым, яго протэстанцтва было і тое, што ён іменна тлумачыў Біблію на жывую мову Беларускага народу, што сапраўды ў tym часе рабілі протэстанты для розных народаў.

Владіміров выказаўся за тое, што Скарына быў праваслаўны. За ім і большасць вучоных трymалася гэтых паглядаў. Пагляд гэты аднак быў нанова заквэстыянаўаны ў 1925 г., калі

навуковы рух аб Скарыне значна ажывіўся з нагоды 400-лецца беларускага скарынаўскага друку. На гэты раз у справе веры Скарыны выразны і рашучы забраў голас успомнены Г. Ловмянскі, крытык маей аб Скарыне брашуры. Вучоны гэты рашуча выказаўся за каталіцтвам Скарыны*). Галоўныя яго доказы гэткія: культ сьв.Юрага, пашыраны прадусім на Усходзе, ня быў чужым на Захадзе і ў Польшчы. Скарына, імем Юры (вобак з імем Францішак) названы толькі раз у прывілеі караля Зыгмунта I, выданым яму 25. XI. 1532. Скарына, называны колькі разоў па імі і прозвішчу ў актах університетскіх у Кракаве і ў Падуі, у мэтрыцы Кароннай і Літоўскай, а прадусім у сваіх уласных выдавецтвах, нігдзе Юрым не завецца, а толькі Францішак. Справу гэту Ловмянскі рашае наступным домыслам: „O rozwiązańie zagadki nie trudno. Zestawiając wzmiankę z innym przywilejem króla Zygmunta I, o cztery dni wcześniejszym, spostrzegamy, że przy wymienieniu po raz pierwszy nazwiska Skoryny dodaje on tytuł: „egregium et famatum Franciscum Skorina de Poloczko medicinae doctorem”, w przywileju natomiast z dnia 25. XI. razi brak słówek grzecznościowych, mówi on wprost: „Georgii Francisci Skorina de Poloczko artium et medicinae doctoris”. Z porównania łatwo się domyśleć — канчае свае выводы Ловмянскі — iż w ostatnim dokumencie pisarz przekręcił słówko „egregii” na Georgii...“

Вышла, праўда, даволі зручна і дасціпна, але каб навукова праконваюча, то не скажу.

Далей той-же Ловмянскі, а ў 1933 годзе і кс. др. К. Кантак**) Скарыну залічаюць у каталікі на тэй падставе, што каталіцтва лацінскае было ў Полацку ўжо ў канцы XV стаг. Кантак аб гэтым кажа катэгорычна, нажаль не падаючы ніякіх довадаў: „Miedzy nawróconymi znalazła się także rodzina Skorupów, jak o tem świadczy imię znakomitego wydawcy”.

Найnavейшы доказ за каталіцкасць Скарыны знаходзім у рэцэнзіі М. Войцехоўскай на кніжку Л. Абрамовіча „Cztery wieki drukarstwa w Wilnie”***). Доказам гэтым мае быць факт, што Скарына, пасля таго як кінуў друкарскую справу, быў сакратаром і лекарам віленскага каталіцкага біскупа. Весткі гэтыя М. Войцехоўская знайшла ў пазнанскім меставым архіве.

Кс. Ул. Талочка з'явіўніўся ў гэтай справе да ведамага дасылчыка гісторыі нашага краю кс. праф. др. Я. Фіялка ў Кракаве. Адказ быў наступны: ... „Mem zaszczyt donieść, iż wywód prof. H. Łowmiańskiego w Ateneum Wileńskim z 1925 r. jest aż nadto przekonywujący. Stwierdzono też w r. 1926 (Kwartalnik Historyczny XL), iż pan dr. Franciszek Skoryna jest sekretarzem i lekarzem biskupa wileńskiego w r. 1532”.

*) „Ateneum”... бач. 163—164.

**) Ks. dr. K. Kantak — Bernardyni Polscy, паводле: Ул. Талочка—Да справы веравызнаньня Фр. Скарыны („Калосьсе” 1935, кн. 3).

***) „Kwartalnik Historyczny”, XL, 1926.

Пэўне-ж, факт, што Скарына быў у каталіцкага біскупа сакратаром і лекарам прамаўляе за ягоным каталіцтвам, але ня так узноў рашуча і безапэляцыйна, як гэта робяць польскія гісторыкі. Мог Скарына быць праваслаўным і разам мець працу напр. у канцэлярыі біскупа і лячыць яго. Быў гэта час, палавіна XVI ст., калі вобак з рэлігійным фанатызмам у нашым краі спатыкалася ліберальныя і толерантныя адносіны.

Ведамым ёсьць далей, што ў аднэй з праваслаўных кансысторыяў на заходніх беларускіх землях сяньня працуе як урадовец каталік (з паходжаньня беларус, з перакананьня паляк). Калі-б зайдла патрэба ў будучыне, гісторык гэтага каталіка на падставе ягонай працы ў праваслаўнай кансысторыі мог-бы ўважаць за праваслаўнага, але, як бачым, цалком мыляўся-б.

Аб гэтым маглі-б вырашыць: мэтрыка і аўтэнтычныя словаў ці чыны самога Скарыны, або яго сучаснікаў. Пакуль гэтага няма — справа веры Скарыны астаецца далей нявырашаная.

Вырашэнье гэтай справы, пэўне-ж, мела б важнае значэнне: яно дало-б навуцы новае аб Скарыне съятло. Але гэта, памойму, справа другарадная. Гэтым польскім вучоным, якія так цікавяцца верай Скарыны і якія даволі з лёгкай рукі залічаюць яго ў каталікі, робяць гэта ў пераважнай меры з матываў не навуковых, а палітычных. Яны трymаюцца старога прынцыпу: калі хто каталік, дык той і паляк. Паляком (і каталіком) Скарыну даўней лічыў Ліндэ, Лелевэль, Вішнеўскі, Крашэўскі *), паляком яго ліча сяньня Ловмянскі, Кантак і Фіялак, які кажа: „*pasz dr. Franciszek Skoryna*”...

Для нас-жа беларусаў вера Скарыны прынцыповага значэння ня мае. Ці ён быў праваслаўным, ці каталіком, ці протэстантам, ці нават уніятам, што, на мой пагляд, найменш праўдападобна, ён не перастае быць агульна-беларускім вялікім культурнікам, які найважнейшую на той час крыніцу праславеты, Біблію, пераклаў на тагочасную жывую літаратурную беларускую мову.

Аб бацькох Фр. Скарыны і аб яго жыццёвых варунках бадай што няведама нічога. З актаў XVI ст. ведама, што сям'я Скарынаў мела ў Полацку нярухому маенасць і была ў зносінах з Вільній, Чэхіяй і з Нямеччынай.

Зносіны гэтая мелі вялікае значэнне ў жыцці Скарыны. Праз іх сям'я Скарыны мела пастаянны стык з культурай Захоўній Эўропы, а прадусім з культурным цэнтрам краёвым, Вільній. З Вільні ў той час, як ужо ведаем, многія Беларусы і Літоўцы езьдзілі на навуку заграніцу агулам, а найбольш у польскі Кракаў.

Дык вось-жа і Фр. Скарына, атрымаўшы пачатковую навуку дома, маючы якіх гадоў 16–18, апынуўся там-жа.

У рукапісных актах Кракаўскага університету 1504 г. гаворыцца „*Franciscus Luce de Ploczko, solvit 2 gr.*”, што пабеларуску

*.) 400-лецце... бач. 287.

знача: Францішак сын Лукаша з Полацка заплаціў 2 гроши. Гэтыя два гроши заплаціў ён, як уступную плату за університет.

Пасылья двух гадоў навукі ў Кракаве ў 1506 г. Фр. Скарына дастаў там першую вучоную ступень бакалара філёзофіі. Аб гэтым здарэнні ў жыцьці Фр. Скарыны ўспамінаецца ў тых-ж актах університету, у якіх гаворыцца, што ў 1506 г. між іншымі атрымаў успомненую ступень „*Franciscus de Poloczko, Lithuania*“.

У 1506 г. Фр. Скарына пакінуў Кракаў і праз шэсцьць гадоў негдзе вучыўся заграніцай багаслоўя і мэдыцыны. Але где — няведама. Тут недзе Скарына здабыў новую вучоную ступень — доктара „*eximiarum artium*“ *). Апрача навукі, Скарына прыглядаўся да культурнага жыцьця Эўропы і пазнаваўся бліжэй з друкарскай штукаі.

Да слайшай у той час вучэльні залічаўся ўніверситет у Італіі, у месьце Падуі. Найбольш ён славіўся мэдыцынай. Вось-жо наш Скарына ў 1512 годзе і прыбыў сюды, дзе і здабыў — першы на Усходзе Эўропы — доктарат мэдыцыны. Пасылья гэтага Скарына зваў сябе: „в лекарскіх науках доктор“ або „в науках вызволеных і лекарскіх доктор“.

Пасылья гэтага ўзноў заціраеща сълед Скарыны. Малады доктар пашоў, пэўна, пехатой дамой, да Полацка, і тут пачаў шукаць грашовых спосабаў, каб распачаць друкаванье так патрэбных Беларускаму народу кніжак. Пабываў ён так-жэ і ў Вільні, сталіцы Беларуска-Літоўскай дзяржавы, і пазнаёміўся з многімі віленскімі мяшчанамі і братчыкамі, на кошт каторых пасылья і друкаваў свае кнігі.

І вось, Скарына задумаў вялікую думку — перакласці ўсю Біблію на тагочасную беларускую літаратурную мову і надрукаваць яе.

Дабыў сабе Скарына патрэбныя рукапісы і каля 1516 году паехаў у Чэхію, да Прагі. Кракаў аблінду Скарына, успамінаючы, відаць, сумны канец Фіёля.

У 1517 г. Скарына ўжо знаходзіцца ў Празе, дзе працуе над перакладам біблейскіх кніг і над іх надрукаваннем. Знайшліся асобы, што памагалі Скарыне, чым маглі. Прадусім былі яму памоцны, як грашмі, так, магчыма, і рукапісамі і маральнаі парадай, віленскія мяшчане: Богдан Онькаў, Якуб Бабіч і інш.

Скарына залажыў у Празе ўласную друкарню і ў найлепшых нямецкіх майстроў заказаў зрабіць чаaranкі (літары) і патрэбныя друкарскія прылады.

Кнігі выпускае Скарына ў съвет адна за аднай. Першым паявіўся найбольш патрэбны ў практицы Псалтыр б-га жніўня 1517 г., за ім усе іншыя. Ад 1517 да 1519 гг. — значыць за два гады — Скарына ў Празе выпусціў 22 кнігі.

*.) Гэта знача — сямі свабодных навук.

Аднак, праца Скарыны ў Празе — па выданьні ўспомненых кніжак — у 1519 г. спынілася. Відаць, не сядзелася яму там, цягнула яго на башкайшчыну. „Люди, — кажа Скарына, — ігдє зроділіся і ускормлены суць, по бозе, к тому месту велікую ласку імаюць”. Закласьці друкарства на роднай зямлі, відаць, было галоўнай мэтай Скарыны.

Дык пакідае наш друкар Прагу, забірае з сабой кніжкі, чаранкі, друкарскія прылады і перабіраецца ў Вільню і тут у дому бурмістра Якуба Бабіча закладае друкарню, у якой друкую ў 1525 г. „Апостала” і „Малую Подорожную Кніжыцу”.

І вось, на гэтых дзьвох кніжках нажаль і спынілася ў Вільні друкарска - выдавецкая і літаратурная дзеяльнасць Скарыны. Што за прычыны? Напэўна няведама, але мусіла іх быць многа і рознага роду.

Між іншым ня спрыялі працы Скарыны яго асабістая варункі. Ён абяднеў у Вільні цалком. Брат Скарыны, Іван, з якім Францішак меў супольную маемасць, заблутаў свае справы, а гэтым самым і матар'яльнае палажэнне свайго брата. Пачаліся судовыя працэсы, якія мала таго, што адрывалі Скарыну ад культурнай працы, але давялі да таго, што маемасць яго была сканфіскавана. Судовая цяжба цягнулася ад 1529 да 1532 г.

З успомненай рэцэнзіі М. Войцехоўскай у „Kwartalniku Historycznym” даведваемся яшчэ, што брат Францішак Скарыны, Іван, гандляваў у Пазнані скурамі. У 1529 г., калі Іван памёр, Францішак прыбыў у Пазнань. Пасля брата асталося шмат скураў і даўгоў. Франціш узяў з іх сабе 2.500 за доўг (11 коп літоўскіх грошаў), які яму быў вінен Іван.

У сакавіку 1532 г. Фр. Скарына апынуўся ў пазнанскім вастрозе за даўгі брата Івана, які быў вінават двум жыдом 412 зл. польскіх. Карабельскі загад арышту Скарыны падпісаны 15. II. 1532 г.

Аб гэтым здарэнні даведаўся Раман Скарына, які быў у той час у Гданську. Ён у красавіку прыбыў у Пазнань і стараўся аб звалнені Скарыны. Звалненне наступае ў палаўніне чэрвеня.

30-я гады XVI ст. самы цёмы пэрыяд у жыцці Фр. Скарыны. Крыху яго асьвятляюць дакумэнты Коенігсберскага архіву, апублікованыя Мілавідавым *). Гэтыя дакумэнты, пісаныя ў лацінскай мове, ад прускага караля Альбрэхта.

Першы дакумэнт з 16. V. 1530. У ім Альбрэхт паведамляе віленскага ваяводу Гаштольда, што Скарына перасяліўся ў Коенігсберг, але што розныя прыватныя справы, жонка і дзеці, пакінутыя ў Вільні, прымушаюць яго зноў вярнуцца сюды. З гэтай прычыны кароль просіць ваяводу дапамагчы Скарыне ў яго справах. Другі дакумэнт, з тэй-же датай, ёсьць прапускны ліст, або пашпарт для бесперашкоднага пераезду Скарыны. Трэці

*) Известія Отд. Р. Яз. и Слов. Р. Ак. Н. 1917, кн. 2, 221—226.

дакумэнт з датай 18. V. 1530 г. — гэта ліст Альбрэхта да Віленскага Сэнату. Кароль, адпускаючы Скарыну назад у Вільню з прычын сямейных, просіць Сэнат быць справядлівым у адносінах да яго і зьвярнуць яму сканфіскаваную ў яго маемасць. Чацьвёрты дакумэнт з 26. V. 1530 г. гэта ўжо адвінавачванье каралём Скарыны. У гэтым дакумэнце кароль зварачваеца да Ваяводы Гаштоўда са скаргай на Скарыну, што ён забраў аднаго жыда, які быў у Альбрэхта доктарам і адначасна друкаром, і што гэтым Скарына зрабіў яму, каралю, вялікую шкоду.

Можна дагадвацца, што Скарына забраў з сабой гэнага жыда-друкара, каб прадоўжваць сваю выдавецкую працу і пасъля 1525 г., гэта знача пасъля выданьня ў Вільні „Апостала“ *).

А вось апошнія найnavейшыя весткі аб Скарыне, якія здабыў праф. Флоровскій у Празе. У Вільні Скарына праbываў ад 1530 да 1534 г. У 1534 г. Вільню пакінуў і прыбыў у Прагу. Быў тут надворным лекарем карала (Фэрдынанд I Габсбургскі — 1527 — 1564). У Празе аставаўся аж да съмерці. Памёр там-жа ў 1551 г.

Астаецаца аднак нявыясъненым, як Скарына, праbываючы паводле праф. Флороўскага ў Вільні ад 1530 да 1534 г., у 1532 г., паводле вестак М. Войцехоўскай, апынуўся ў пазнанскім вастрозе. Але гэтая няяснасць, на мой пагляд, хутчэй характару праўнага, як фактычнага. Паехаў Скарына ў 1532 г. у Пазнань у справах дайгоў брата і там быў прыaryштаваны.

І так бачым, што за апошнія дзесяць гадоў навука здабыла аб Скарыне некаторыя новыя і дужа цэнныя весткі. Аднак шмат што і далей з жыцьця Вялікага гэтага Беларуса астаецаца няведамым. Але ідэі яго нам добра ведамы. Пасъля доўгіх ліхалеццяў Беларускага народу, пасъля доўгай яго съпячкі, ідэі Скарыны ўваскрэслі да жыцьця нанова і жывуць сяньня сярод нас.

Астаткі друкарні Фр. Скарыны ў 1575 г. перайшлі да Мамонічаў у тэй-же Вільні, каторыя далей друкавалі беларускія кніжкі. І сяньняшнє друкаванье беларускіх кніжак — далейшы этап магутнай ідэі Скарыны, ідэі служэнья Беларускаму народу.

IV. Ідэовасъць працы Фр. Скарыны.

Фр. Скарына, як беларускі патрыёт і чалавек усестаронна асьвячаны, гараваў горам свайго народу і цешыўся яго радасцю і шчасцем. Ён заўсёды ясна бачыў усе недастаткі культурнага жыцьця Беларускага народу, а бачыў іх яшчэ ясьней, калі раўнаваў сучаснае яму жыцьцё Беларусі з жыцьцём заходній Эўропы.

Ідэовы аднак бок культурнай працы нашага вялікага Скарыны, з прычын палітычных той-же Ловмяньскі асьвятляе тэн-

*) М. Піотуховіч — Фр. Скарына (400-лецце... 169—170).

дэнцыйна і старонна. „Przypisywanie Skorynie patrjotyzmu ruskiego — кажа ён — czy zamiłowania do ruskiego języka, opiera się na nieporozumieniu. Przecież Psalterz, który Skoryna przeznaczał do nauki czytania i dobrego „mówienia” został wydany w c-słow. języku, również Małaja podorożnaja knižica, której tytuł wskazuje, że miała służyć podróżnym, jako modlitewnik. Nie ruski wobec tego ale c-słow. język popularyzował Skoryna! Dlaczego jednak tak często wspominał on o russkim języku, dlaczego mówił, że jednym z powodów wydania Biblii po rusku było to, że się „w russkim języku urodził”? Złożyły się na to dwie przyczyny.

Drukarnia Skoryny, jak przeważnie tego rodzaju zakłady, jeżeli była w intencjach przedsiębiorców placówką kulturalną, to na drugim albo na trzecim planie. Przedewszystkiem zaś była ona przedsiębiorstwem dochodowym. Skoryna poza działalnością wydawniczą niczym się nie zaznaczył na polu życia umysłowego, nie mamy powodów do uważania go za świadomego szermierza oświaty na ziemiach russkich, wstępny i zamknięcie do wydawnictw nie zawierają ani śladu myśli oryginalnej, są naracją a częściej plagiatem z pism średniowiecznych autorów chrześcijańskich. Nie z pobudek cywilizacyjnych założył on drukarnię, lecz dla zdobycia majątku, chociaż miał zupełne prawo pochlebiać sobie, że się trudzi dla „dobra pospolitego”. Również nie dla idealnych, lecz dla materialnych względów finansował nakład praski mieszczanin wileński Bohdan Onkowicz. Trzeba też przyznać, że przedsiębiorstwo było zakrojone na szeroką skalę, skoro po tranzlokacji do Wilna założono tam nawet papiernię. Warunkiem powodzenia wydawnictwa było uprzystępstwienie go dla ludzi pospolitych, jak się sam wyraża Skoryna. Uśiłował on dopiąć celu, wprowadzając russkie zwroty, tłumacząc wyrazy ciemne i niezrozumiałe, popredzając księgi wstępami, mającemi zainteresować i zachęcić do lektury czytelnika. Nie dość na tem, zdobywa się on na sui generis reklamę i nazywa swe wydawnictwa „ruskimi”, chociaż tylko nieprzyjaznym warunkom zawiadzając należy, że były one russkimi faktycznie nie z imienia. Tę „ruskość” przeznaczoną dla społeczeństwa, nie znającego języka c-słow., podkreśla dobrze, niż wypada, sądząc, że zdobędzie tą drogą czytelników, zachęconych popularnością wykładu. Mieliśmy już dosyć dowodów, że sam on dbał bardzo mało o russki charakter swych wydawnictw.

Z drugiej strony, będąc katolikiem, uważały za stosowne wskazać na powody wydania Pisma św. „w russkim języku“, co mogło grozić przykremi konsekwencjami, jeśli nie w Pradze, to po powrocie do kraju, z którym stosunków nie zerwał. Tłumaczy więc, że jest rusinem, że język russki jest jego rodowitym, że chęć zaznajomienia swej braci — Rusi z Pismem św. skłania go do podjęcia wydawnictwa w jej języku“ *).

Вось на яких падставах Ловмяньскі адмаўляе нашаму Скарыне ідэовасьці. Адмаўляе ён яе на падставе чыстых суб'ектыў-

*) Ateneum... 175—176.

ных вымыслаў, якія яўна стаяць у супярэчнасці з фактамі вялікай культурнай ідэовай працы Скарыны, у супярэчнасці з славамі самога Скарыны аб гэтай працы і ўрэшце ў супярэчнасці з самымі сабою. Тоё ўсё, што Ловмяньскі вышэй сказаў проціў ідэовасці і патрыотызму Скарыны, фактычна больш прамаўляе за, як проціў. Гэнае ягонае „проціў“ ярка тэндэнцыяне і беспадстаўнае. Калі-б Скарына зрабіў тое, што ён зрабіў, для польскай культуры, дык быў-бы дужа ідэовы і патрыот, а затым, што ён гэта рабіў для беларускай культуры, дык ён гандлёвы дзялец і толькі.

Разважаючы так, як Ловмяньскі аб Скарыні, можна было-б на ўбачыць ідэовай, высока патрыотычнай старыны ані ў славых літоўскіх нашэльнікаў кніг („кнугпешай“), што друкавалі літоўскія кніжкі ў Літве Прускай і разносілі іх па ўсей Літве іншай, ані так-жа ў ва ўсіх тых наших сучасных і мінулых выдавецтвах, якія нясьлі і нясуць асьвету, беларускую нацыянальную съведамасць і беларускі патрыотызм. Сказаць, што гэта ўсё было роблена даўней і робіцца цяпер для матар'яльнага зыску, быпо-б яўнай недарэчнасцяй.

V. Мова Скарынаўскіх друкаў.

У якой меры можна лічыць мову Скарыны беларускай, шмат дае съвітла Язэп Воўк-Левановіч *). Вось ягоныя думкі. „Школьная асьвета ў Скарынаўскую эпоху насіла чыста царкоўны характар: ў школах Беларусі і Украіны вучылі мовы не беларускай і не украінскай, але царкоўна-славянскай. Для гэтай мэты ўжывалі пераважна Псалтыр і іншыя біблейныя і агулам набожныя кніжкі. У выніку гэтага царкоўна-славянская вымова і словаі як у гутарцы людзей, так і ў пісьме мяшаліся з жывой народнай мовай. Але і жывая мова ў людзей граматы, у людзей адукаваных так-жа рожнілася ад мовы народу, ад мовы масаў, як гэта бывае і цяпер. Жывая мова людзей адукаваных мусіла быць перасыпана славамі царкоўна-славянскімі, якія ў народзе былі мала ведамы, або і сусім няведамы. У гэткай жывой беларускай ці ўкраінскай мове, у мове людзей граматы, і пісаліся розныя грамадзкія акты і граматы.

Сусім не такая мова кніг тae-ж самае эпохі, але царкоўна-рэлігійнага зъместу. Гэтыя кнігі напісаны або сусім у чыста царкоўна-славянскай мове, або ў царк.-слав. мове з большай ці меншай дыялектычнай ахварбоўкай — беларускай ці ўкраінскай — у залежнасці ад месца напісання.

Такая самая мова і ў выданьнях Фр. Скарыны; як паказвае аналіз, гэта ў большасці царкоўна-славянская мова з моцным элемэнтам жывой беларускай мовы і з сълядамі літаратурнага ўплыву чэскай і польскай мовы**).

*) Я. Воўк-Левановіч — Мова выданьня Фр. Скарыны (400-лецце...).

**) Там-же, бач. 263.

Далей чытаем у Воўк-Левановіча: „Маючы на ўвазе даць праваслаўнай беларускай царкве і народу мала вядомыя ім кнігі сэв. пісаньня ў богаслужбовай мове, Скарына блізка цалкам пакінуў нязъменнымі тэксты Апостала 1525 г. і Псалтыру 1517 г., бо меў іх пад рукою ў царкоўна-славянскай мове, а адрыўкі з старазаконных кніг з царк.-слав. парэмейніка (выпісы, Ад. Ст.) толькі паправіў з чэскім тэкстам бібліі 1506 г., г. знач., пераклаў з чэскай мовы толькі тое, чаго ня меў пад рукамі ў царк.-слав. мове... *).

„Выложил” — кажа Скарына. „Нам здаецца, што ён хутчэй, па сутнасці справы, меў мэтай не пераклад цалкам, а толькі пераклад няясных і незразумелых слоў і выразаў царк.-славянскіх і грэцкіх...

„Повелел есми Псалтырю тиснути рускими словамі а словенскім языком”. „Сэнс гэтых слоў мы можам, у вагульным, пашырыць і на ўсе выданьні Скарыны...

„Гэтак мы можам быць пракананымі, што Скарына, выдаючы свае кнігі „людзям посполитым к добруму научению”, клапаціўся толькі аб тым, каб, не зъмяняючы царкоўна-славянскай асновы тае мовы, якая была пашырана ў рэлігійным ужытку праваслаўных беларусаў, даць рэдакцыю багаслужэбных і рэлігійных кніг, зразумелую для сваіх чытачоў” **).

З гэтага якраз і вынікае той беларускі патрыотызм і тая ідэавасць Скарыны, аб якой гаварылі мы ў папярэднім разьдзеле, а якой пірэча Ловмяньскі.

Урэшце, кончыўшы свой агляд мовы Скарыны, Воўк-Левановіч так кажа: „Такім чынам, пазнаёміўшыся з асаблівасцямі фонэтыкі і морфолёгіі Скарынавай мовы (што я для нястачы месца пра-пушкаю, Ад. Ст.), мы бачым, што царкоўна-славянская аснова яе пад напорам жывога моўнага мышлення — можа самога Скарыны, як рэдактара, а можа й друкароў — прапрываеца і паказвае нам такія гукі і формы, якія мы чуем у беларускай мове ў нашы дні...

„Жывая беларуская мова эпохі Скарыны ў большасці сваіх харэктэрных рыс — фонэтычных, морфолёгіі і слоўніка — была такою, якою мы яе ведаем цяпер” ***).

VI. Значэнне працы Фр. Скарыны.

Значэнне Фр. Скарыны для беларускага народу вялізарнае.

Скарына — прадвеснік беларускага сучаснага адраджэння. Праўда, па ўздойме падышоў заняпад і толькі аж у XIX ст. узноў аджыла беларуская нацыянальная думка. Але тут былі прычыны палітычнага вонкавага харэктару.

„Здаецца, што цяпер ужо ня прыходзіца даводзіць таго вядомага факту, што галоўная роля ў адмоўным уплыве на асьвету

*) Там-жа, бач. 267.

**) Там-жа, бач. 268.

***) Там-жа, бач. 282, 283.

і мову Беларусі належыць тым гісторычным падзеям, што зьявіліся вынікам унутраных палітычных і нацыянальна - рэлігійных узаемаадносін на соцыяльна - экономічным грунце ў Літоўска-Беларускай дзяржаве; гэныя падзеі прывялі да таго, што Літоўска-Беларуская дзяржава стаціла спачатку сваю сувэрэннасць, а пасля і культурна-нацыянальную самастойнасць, падпарадкоўшыся й палітычна й культурна Польшчы. Ня будзь гэтых палітычных падзеяў, не падлягае нікаму сумненію, што афіцыяльная і кніжная беларуская мова дачакала бісваіх рэформаў, якія давяршылі-бі справу, пачатую Скарынай, — справу збліжэння кніжнай мовы з жывою беларускай моваю. Толькі палітычныя падзеі былі прычынай таго трагічнага здарэння, што беларуская літаратурная мова, замест таго, каб рэформавацца на здаровых асновах *minimam* 200 год таму назад, стала на гэты шлях толькі ў нашыя дні” *).

Сапраўды меў Скарына пачуцьцё нацыянальнае. „У сярэдніх вякох панавала адзіная космополітычная культура; гуманістыя выяўляюць вялікую цікавасць да нацыянальных адзнак. Ужо Данте, які стаіць на рубяжы сярэднявечча і рэнэсансу, у сваім трактаце „de volgari eloquio“ даводзіць, што жывая італьянская мова вышэй за мёртвую лацінскую. Па яго съядох ідуць Пэтрапак, Боккачью і іншыя; не пакідаючы мовы лацінскай, яны шырока карыстаюцца жывой народнай гутаркай. Падобна ім і Францішак Скарына ў сваім перакладзе сынтэзуе элемэнты мёртвае царкоўна-славянскае мовы і жывое беларускае гутаркі. У нашага дзеяча мы знаходзім выразы нацыянальнае съядомасці” **).

І так, Скарына — гэта прадвеснік беларускага сучаснага адраджэння, гэта лучнік беларускай мінуўшчыны з сучасным беларускім нацыянальным жыцьцём.

Словам, Фр. Скарына, як вялікі культурнік, даў Беларускому народу ўсё, што мог, а мог дужа многа, бо паклаў асноўы і зрубы пад народны беларускі дом, будаванье якога сяньня Беларускі народ, паводле ўзору свайго вялікага сына, і вядзе ён далей.

*) Яз. Войк-Левановіч — там-жа, бач. 264.

**) М. Піотуховіч — Фр. Скарына (400-лецце, 178—179).

Псыхоаналіза і праблемы — літаратурныя і грамадзкія

Псыхоаналіза зъяўляеца сяньня асобным дзеля самое сябе съветам, як кажа адзін з аўтараў. Ды сапраўды, няма ніводнае з галінаў праяваў псыхічнага жыцця, якая-б ня мела большага ці меншага контакту з навукаю Фрэуда. Замінаю найбольшую дзеля прыйма ці прадстаўленыя псыхоаналітычнае тэорыі ня будзе аднак вялікі абойм яе, а нашыя да яе адносіны. Навука Фрэуда, калі і спыніцца толькі на адной старане ейней, а мяноўна на мэтодзе досьледаў, дык і тутка яна адрозніваецца ад кожнае іншае тэорыі ці мэтоды, што закранае ў нас асаблівия староны асабовасці. Выклікае яна ў нас цэлы камплекс настрояў пачуцьцёвых, дзяякуючы чаму пропадае ў нас аб'ектыўны падыход да зъявішчаў і сітуацыяў. Пачынаем ацэніваць факты абстрактныя, аб'ектыўныя, з гледзішча моралі, рэлігіі, якасці грамадзкае і г.д. У першую-ж чаргу тэорыя псыхоаналітычная закранае ў нас той вельмі зложаны съязг працэсаў, які абхопліваем аканчальна паймом жыцця сэксуальнага. Дык дзеля таго гаварыць аб псыхоаналізе, нат' з гледзішча навуковага, гэта нешта іншае, як прыкладам гутарка аб тэорыі пазнаньня ці зноў аб вельмі заблытанай тэорыі аканамічнай.

Я вельмі добра гэта ўсе́нка разумею і дзеля гэтага прымаю загадзя шматлікія закіды, якія могуць мяне сустрэнуть са стараны чытача, калі ніжэй буду гаварыць аб некаторых старонах псыхоаналізы.

Навука Фрэуда гэта сяньня систэма, систэма судэльная, якая базуеца ў першую чаргу на геніяльным уяўленыні, сапраўднасці каторага пацьвярджала і пацьвярджае далей жыццё ў сферы патолёгіі адзінкі і грамады, найбольш ярка ў нэурозах, а далей амаль што не ва ўсіх галінах праяваў псыхічнага жыцця агулам.

Маючы наўвеце прадставіць адносіны і ўпłyў псыхоаналізы на літаратуру і на зъявішча грамадзкага жыцця, немагчыма абмінуць, прынамся ў кароткім нарысе, гістарычнага развіцця навукі Фрэуда і тых ейных найважнейшых асноваў, якія сяньня зъяўляюцца магутнаю здабычаю думкі чалавецкае. Інакш можна было-б баяцца, што апынімся бяз фундаманту, на якім, як заўсёды, стаіць кожная будыніна.

Псыхоаналіза, інакш як кажуць навука Фрэуда, або яшчэ прасьцей — фрэудызм, злучана вельмі стульна з асобаю тварца, з Фрэудам як чалавекам, з ягонаю расаю, паходжаньнем, грамадzkім становішчам і г.д. Паказываюць, як пачынальнікаў псы-

хоаналізы Нітшага, Шопэнгаўера, Гэрбарта, аднак ня зусім пра-
вільна. І назоў псыхоаналізы нікаторыя хацелі-б спалучыць
з прозывішчам Жанэта, францускага псыхолёга, і Юнга. Юнг
аднак быў хутчэй вучнем Фрэуда, а калі з Жанэтам мае Фрэуд
некаторыя мамэнты супольныя, дык усёж-такі псыхоаналізу, як
мэтоду лекаваньня а далей як асобны род псыхолёгіі ці нат фі-
лёзофіі жыцьця, дала школа Фрэуда.

Асяродзішча жыдоўскае Фрэуда, у якім ён радзіўся, вельмі
характэрнае дзеля разъвіцьця падзеяў ягонае науки. Ад саме
раньніе моладасьці, будучы жыдом, бачыў ён сваю нейкую
апрычонасьць, тую іншасьць, аб якой калі ў заходній Эўропе
і не гаворыцца, дык аднак якую ўсе ня гледзячы на ўсенька
вельмі добра чуюць. Гэныя вось расавыя свомасьці, побач маг-
чыма са свомасцямі свайго харктару, далі маладому Фрэудаві
тую *незалежнасць унутраную* на пагляды, настроі, веладаючыя
грамадзянствамі ці навуковымі тэорыямі. Ад вельмі раньніх га-
доў цікавіца псыхолёгіяю. Будучы маладым лекарам знаёміца
у Францыі з найбольш тады моднымі і шырокімі вядомымі вог-
нішчамі досьледаў псыхолёгічных у клініках Шаркота і Бэрн-
гэйма. Вярнуўшыся ў Вену наладжывае блізка супрацоўніцтва
з Брэўрам, адным з лекараў-нэўролёгаў. З гэnym Bréuрам
даглядалі супольна за адною хвораю, папулярнае ў літаратуры
ў сувязі з тым, што якга гэная хворая пачала ў пэўным сэнсе эру
прыхоаналізы.

Хворая мела праявы нэўрозы, вядомае пад назоваю гістэ-
рыі. Не магла яна між іншымі хадзіць, зусім абнядужаная ляжала
ў ложку, не магла нічога есці, хация ўсе органы цела былі быц-
цам здаровыя, значыцца нармальнае абсъледаваньне цела не ма-
гло паказаць на тое, каб нейкі з органаў быў пашкоджаны
ў сваёй дзейнасці. Вось Фрэуд з Брэўрам спрактыкавалі
на хворай новы способ лекаваньня, а мяноўна выклікалі ў яе
гыпнозу і ў сіне гыпнотычным давалі магчымасьць рэагаваць
на ўспаміны, калі асабліва ўспаміны былі афарбованыя пачуць-
цёва ад'емна. І цікава, што шмат якія з праяваў хворасьці па-
съля такое неабмяжованае нічым рэакцыі працадалі бяз съледу,
а знача хворая здаравела, працадала абнядужаныне, заміны пры
глытаньні і г. д.

На асноведзі ўжо гэнае аднае хворае паявілася новае разу-
меныне нэурозаў у Фрэуда. Кожнае неадрэгаваньне зъявішча,
якое было нямілым з тых ці іншых прычынаў, не працадае бяз-
съледна, а толькі хаваецца для нашае *съведамасьці*, загнанае
ў *нясьведамасьць* ці падсъведамасьць, залежна ад сілы ад'ем-
нага афэкту, выкліканага ў дадзенага чалавека. І вось гэныя
выціснутыя ў „падполье“ перажываньні не сядзяць спакойна
ў *нясьведамасьці*, а стараюцца прашмыгнуць у актуальную,
значыцца съведаму, плошчу працэсаў псыхічных пад нейкаю
іншаша формаю. Дзеля гэтага яны будуць часта зусім незразу-
меляя.

Жыцьцё поўніцца такімі прыкладамі. Кожны з нас могбы часта бачыць на сабе гэткае зъявішча. Дзеля ілюстрацыі дам такое здарэньне.

Малады чалавек ідзе ў манастыр. Рупіцца ён аб сваю душу, спадзяеца ў духоўным стане знайсьці магчымасць праца-ваць для свайго народу. У манастыры бачыць ён ад першых дзён вялікае разыходжанье паміж ідэалам, аб якім лятуець так доўга, а сапраўднасцю. Замест справаў боскіх, сустрэнуў ён штодзенных людзей, занятых, як усюды, штодзеннымі патрэбамі, клапотамі. Да таго разыходжанье паміж моральлю афіцыяль-наю а сапраднасцю. Хацеў-бы пратэставаць, крычаць, што ўсё гэта ня так, як ён саме ўяўляў, ня тое, чаго ён спадзяваўся. Пратэст мог-бы ён выказаць між іншым такім способам, што пакінуў-бы манастыр і вярнуўся-б да жыцьця нармальнага. Ня так зноў гэта лёгка зьдзейсніць. Што скажуць на гэта маці, сваякі, знаёмыя, — падумаюць, што ён усёк дзеля нейкіх мяркаваньняў няпрыгожых! Да таго-ж ён сапраўды хоча астацца манахам, бачыць тутака свой поклік жыцьцёвы. Не дапускае дзеля гэтага да свае съведамасці на'т і думкі аб выхадзе з манастыра.

Доўга ня ждучы, наглядаем у гэнага чалавека нейкія незра-зумелыя праявы, якія аканчальна даводзяць маладога манаха да лекара. Калі апыніцца ён толькі ў царкве, значыцца на месцы, дзе съядома хоча праца-ваць і дзе маніцца паводле сваіх плянаў і мяркаваньняў спагнаць усё жыцьцё, дык вось на тым месцы пачынае ў яго моцна біцца сэрца, круціца ў галаве і кожны раз трэба яму пакінуць съвятыню. За парогам съвятыні ён зноў здаровы чалавек.

Сытуацыя такая вельмі цяжкая псыхічна і на пагляд незра-зумелая. Сам хворы не разумее нічога, што з ім робіцца. Ве-даючы ўсё тое, аб чым было гаворана вышэй, ды помнічы аб існаваньні нясьвядамасці з яе праявамі і незалежным ладам, лёгка можам усё саме паясьніць. Чалавек гэны дзякуючы сваёй хваробе зьдзейсніе тое, чаго зрабіць ня мог, звязаны сваімі плянамі жыцьцёвымі, мяркаваньнямі нацыянальнымі, сямей-нымі і г. д. Кандыдат у манахі, разачараваўшыся ў сваім покліку, рэалізуе ў сваёй хваробе тое, чаго ня мог зрабіць съвядама. Яго-ная-ж хвароба робіць абсалютна немагчымым далей аста-вацца ў манастыры!..

Крыху даўжэй я спыніўся над прыкладам дзеля ягонае пра-сціні і адначасна паўніні мэханізма вельмі характэрных дзеля зразуменія псыхоаналізы. Бачым на ім, як ня трэба лепш, аснаўны факт у псыхоаналізе, а мяноўна прысутнасць у нас нясьвядамасці і амаль што непераможны ейны ўплыв на ўсё жыцьцё. Бязумоўна, шмат якіх са здабычаў Фрэуда сяньня ня выклікаюць у нікога сумліваў, дык і пацвярджэнне існа-ваньня ў нас нясьвядамасці ня толькі нас ня дзівіць, а гэта нешта зусім дзеля ўсіх зразумелае. Сорак гадоў таму назад гэта была рэвэляцыя і не малая рэвалюцыя ў псыхолёгіі.

Фрэуд паставіў пытаньне, чаму гэта шмат якіх перажываньяў вельмі цяжка прыпомніць. Паясьняе ён, як лёгка з вышэйпададзенага прыкладу зразумець, што прыпомніць цяжка тыя факты, якія дзеля тых ці іншых прычынаў маюць нямілую дзеля нас ахварбоўку. Найчасцей гэныя перажываньні далёкія і хаваюцца ў дзіцячых гадох. Хаця мо' крыху і дзіўна чуючы такі сказ, аднак гэта факт.

Новым этапам у разбудове тэорыі псыхоаналітычнае была спасцярога, што большасць выціснутых у насьведамасць пе-ражываньяў мае характар сэксуальны. Зразумела, што такая пастановка справы выклікала вельмі гарачы пратест, у першую чаргу, у сферах лекарскіх, з якімі Фрэуд падзяліўся сваімі спасцярогамі. Як сам Фрэуд расказывает ў сваіх успамінах пасля першае лекцыі на гэную тэму пачуў ён амаль што не ў даслоўным сэнсе, як паміж ім і слухачамі вырасла пропасць, усе адхінуліся ад яго, ніхто не хацеў з ім гаварыць, ніхто аб нішто ня пытаяў. Глядзелі ўсе на яго быццам на каналіо...

Трэба сказаць, што такія адносіны да псыхоаналізы можам сустрэнуть часта і сяньня. Фрэуд аднак ведаў такую атмосферу ўжо раней, калі чалавек пакрыўджаны несправядліва абсмейваецца сваімі ворагамі, — дык цяпер ён не паддаўся прыгнечанаўсці. Бадзёра працуе далей. Пакрысе знаходзіць прыхільнікаў. Далучаюцца да яго людзі старэйшыя, людзі з вялікою практикаю жыццёвую і ведаю клінічнаю, якім новае насьвятынне зьявішчаў у псыхіцы чалавека рабіла зразумелымі шматлікія праявы ў галіне хворасці. Далучаюцца да яго швайцарскія псыхіяtry Блеўлер і Юнг. Вучні ягоныя наладжываюць саюз, выдавецтва псыхоаналітычнае, якое мае найвеце распаўсядженіе здабычаў новае науку. У далейшых гадах наглядаем паміж вучнямі разыходжаныні, разломы (Адлер, Юнг), аднак тэорыя з Вены разыходзіцца па съвеце і псыхоаналіза мае спагаднікаў на міжнародным грунце на некалькі ўжо гадоў перад вайною. З пачатнае методы лекаваньня вырастает наука, абхопліваючая ўсе праявы культурнага жыцця. Трэба сказаць, што нат'ымпатькі і прыхільнікі фрэудызму бачаць заняпад науки Фрэуда ў апошніх некалькінаццаці гадах ягонае дзейнасці. Кажуць, што систэма заялавела, зрабілася вельмі аўторытатыўнаю, што з тэорыі наукаве вырасла нешта быццам секта рэлігійная і г.д. Не ўваходзячы бліжэй у ацэнку апошніх мамэнтаў, трэба сказаць, што бязумоўна цэлы съцяг фактаў падчыркнутых Фрэудам зъяўляеца аснаўною здабычау сучаснай культуры.

Жыцьцё ў насьвятынні псыхоаналізы мае асаблівы зымест. Жыцьцё будзе ігрою імпульсаў і ў першую чаргу імпульсаў сэксуальных. Імпульсы гэныя паводле Фрэуда маюць дзеци ўжо ад найменшых гадоў свайго жыцця. Першы пэрыяд гэных імпульсаў праяўляеца ў аўтоэротызме, хутка аднак яны пераходзяць на людзей з найбліжэйшага асяродзішча, значыцца на бацькоў, і выклікаюць даволі хутка камплекс Эдипа. Паймо камплексу

Эдыпа вельмі важнае дзеля далейшага разьвіцьця тэорыі псыхоаналітычнае і зьяўляецца свомасцю дзеля яе вельмі характэрнаю. Прыняць за аснаўны закон існаваньне камплексу Эдыпа на нармальным шляху разьвіцьця адзінкі было вялізарна рэвалюцыя ў тагочасным ды на'т і сяньняшнім нашым съветапаглядзе. Нешта, што было даўней ненармальным, праява хворасьці, сяньня пачынае быць неабходным этапам. Камплекс Эдыпа азначае ня больш ня менш, як сэксаульныя спробы (хутчэй у сымбілічным чымся даслоўным сэнсе слова) ў адносінах да бацькоў, у сына да роднае маткі, у дачкі да бацькі. У пару дасьпяваньня частковыя імпульсы сэксаульныя накіроўваюцца на падтрыманьне роду. Вельмі важны пераход з пары поліморфічна-пэрэрсыйнага сэксаулізму да імпульсаў частковых сэксаульных (інакш можна казаць да нармальнага плоцьнага жыцьця дарослага чалавека). Калі пераход гэны наступтрэне на сваім шляху нейкія заміны, у далейшым жыцьці праявяцца яны ў шматлікіх нэурозах ці на'т хваробах псыхічных. Першая пара жыцьця сэксаульнага (ў дзіцячых гадох) не лакідае быццам па сабе ніякіх съледамкаў, так што ня можам анік ўяўіць іх пазьней. Супакой гэны толькі спадумны аднак, а паказальнікам таго і будуць праявы хваробаў рознякіх, з якімі часта сустракаецца лекар.

Ці сапраўды жыцьцё — гэта выключна ігра сэксаульнага інстынкту? Фрэуд не пярэчыць прысутнасці і вялікага значэння іншых імпульсаў. Процілежным да імпульсу сэксаульнага ў чалавека будзе тое, што Фрэуд называе *Ichtriebe*. Калі імпульсы сэксаульныя былі імкненынем да роскашы, гэнага аснаўнога мотару жыцьцёвага, дык у процілежнасці да гэтага прынцыпу роскашы жыцьцё накідае сапраўднасць з ейнымі вымогамі. Бязумоўна, што і ў *Ichtriebe* імкнемся да роскашы, толькі тае іншае, пабудаванае на досьледзе, што не заўсёды найкаратчайшая дарога найлепшая, што вельмі часта трэба зрачыся, прынамся часова, з прынцыпу роскашы, каб дастаць эквівалент монатыстычнага будучыненага.

Як была ўжо гутарка, аснаўным мамэнтам для Фрэуда будзе той націск, які ён робіць на значэнье нясьведамых працэсаў псыхічных. Імкненіне да роскашы незаўсёды будзе згоднае з вымогамі моралі, апініі грамадзкага, узгадаваньнем, традыцыямі. Імкненіні нязгодныя з тымі ці іншымі вымогамі сустракаюць цэнзуру, якая не дапускае іх да съведамасці, выціскае іх, выпірае. Фрэуд вельмі абразна паказывае на розыніцу паміж съведамасцю і нясьведамасцю. Съведамасць — гэта быццам салён, а нясьведамасць — уваход да будынкі нашае душы. Паміж уваходам і салёнам, на нейкім быццам карыдоры паміж імі, сядзіць стораж (цэнзура), які не дапускае ўсяго, што будзе нязгоднае з традыцыямі ці абычаямі салёну. Няпрошанае імкненіне, як той назойлівы госьць, хоча пралезьці ў салён перамяніўшы вонкавы выгляд. Калі і ня здолее пралезьці, дык усётакі наробыць гоману ў карыдоры і выкліча непарарадак, не даючы

спакойна жыць. Той гоман, непарарадак практычна праяўляеца ў жыцьці ў розных нэурозах, хваробах. Усе мы аб'ектамі памя-нёных падзеяў. Ня ўсе мы хварэем, прынамся ня ўсе мы бачым у сябе хворасьць. Жыцьцё само праводзіць ліквідацыю цяжкіх сътуацыяў. Даволі бывае шчырае гутаркі з сымпатычным нам чалавекам, каб канфлікт ня лішне цяжкі быў зылкідаваны. Споведзь шырока практыкаваная ў каталіцкім касьцеле — адзін з доказаў, як лёгка можна зылкідаваць даволі цяжкія канфлікты дзякуючы аднай шчырай гутарцы з духоўнікам, да якога ідзём з даверрам.

На гэтым спыніўся я ў абгаворываньні тэорыі псыхоаналізы. Нажаль не магу абгаварыць шырэй дзеля нястачы месца цэлага съязгу мэханізмаў, якія лягчэй памагаюць зразумець науку Фрэуда. Між іншымі нічога я не казаў аб псыхопаталогіі штодзеннага жыцьця, аб тэорыі сну і г. д. Агульна трэба сказаць, што няма нічога ў жыцьці, што ня мела-б свайго сэнсу. Кожная памылка, кожная падзея, кожны на't сон, на які мы прывыклі заглядацца быццам на нейкую брэднююшку, усё гэта мае свой сэнс, сваю прычыну.

Ясна, што зъявішчы літаратурныя, праблемы ўзгадаваньня, праблемы рэлігійныя, праблемы моралі, агулам цэласць працэсаў грамадзкага жыцьця паясьненца псыхоаналізаю часта зусім інакш, чымся мы да гэтага прывыклі ў нашым жыцьці. Як ужо некалькі разоў я казаў, прынцыповае значэнне мае тутака камплекс Эдыпа, ці лепш казаць той спосаб, якім камплекс гэны быў зылкідаваны. З гэнага камплексу вырастаете, можна сказаць, уся нашая культура на шляху сублімацыі, перамены і абмену прымітыўных імпульсаў сэксуальных. Абнова гэная рэалізуецца ў нас нясьведама.

Вартасьць літаратуры, падыходзячы да яе найбольш глыбокага, хаваецца ў тым, што аўтар у сувязі з канкрэтным прыкладам ці шматлікімі прыкладамі, пасля аналізы прыведзеных фактаў дае нейкае абагульненіне. У сувязі з такім пайтом літаратуры стульна злучана праца, творчы працэс. Пераказываньне толькі фактаў з вельмі цікаваю на't фабулаю яшчэ ня будзе літаратураю, будзе гэта хроніка, можа быць адчасці гісторыя. Бязумоўна, я ня думаю тутака зузім аб ніякай канкрэтнай форме літаратуры. Форма ня мае пры нашым падыходзе да літаратуры нейкага асаблівага значэння. Пры такім падыходзе да пісьменства трэба сказаць, што сапраўднаю літаратуру ня будзе літаратура факту, нараджэньне якое мы наглядалі пасля вайны, а сяньна бачым, можна сказаць, поўны яе заняпад. Прыклад канкрэтны гэнае кароткае гісторыі літаратуры факту бачым у пісьменстве савецкім.

Літаратура належыць да праяваў інтэлекту. Аднак межы, якія яна ахоплівае, шмат шырэйшыя, чымся сам інтэлект. У гэnym творчым працэсе, як у кожным іншым, трэба зачапіць аб старану, якая ў першую чаргу рашае аб вартасьці і характеристы

адзінкі, значыцца сферу пачуцьёвую. Мусіць яна закрануць інстынкты, мусіць абхапіць нясьведамасьць. Бязумоўна, што літаратура спаўняла гэныя задачы шмат раней, чымся Фрэуд апрацаваў свае тэзы, чымся укупіў у законы факты, абгаворываныя і паясняныя ў літаратуры.

Калі мы гаворым аб саудносінах паміж псыхоаналізаю і літаратурой, дык да гэтае тэмы можна падыходзіць з дэзвёх стран. Маглі-б мы прадусім прабаваць паясьніцу літаратурныя звязішчы з гледзішча псыхоаналітычнага а далей спыніцца над уплывам фрэудызму на актуальную творчасьць у літаратуры. Мы спынімся толькі над першаю з памянёных старон.

Нельга не прамайчаша таго, колькі месца ў літаратуры займае *каханье*. Доўга раман быў амаль што не адзінаю прызнаю форму творства літаратурнага. Кажу аб той пары культуры чалавецкае, калі пісьменства пачынае іграць незалежную ролю ў „*сьвецкім*“ грамадзянстве. Проблемы *каханья* амаль што ня ў 100 проц. бачым у паэзіі і творстве народным. Ціж ня будзе тутака поўнае згоды з Фрэудам, калі той нам кажа, што найважнейшым мотарам жыцьцёвым будуць інстынкты, і то якга інстынкты сэксуальныя?

Калі ў пару дасыпваньня чаглядаем амаль што не агульны поклік да званьня паэты, дык зноў дзеля таго, што дзякуючы паэтычнай форме можам выказаць усё недасказанае і схаванае ў нясьведамасьці. Творства паэтыцкае, як бліжэй здаецца і немагчыма, працуе аднолькаваю мэтодам з псыхоаналізаю (ня будзем спрачацца, калі нехта скажа наадварот, што псыхоаналіза карыстаецца мэтодам паэтыцкаю). Гэткае разуменне мае сваю вартасьць агулам для паэзіі. У пару дасыпваньня некаторыя мамэнты псыхолёгічнага творства бачым у больш яркім насытленыні. Пара дасыпваньня мае столькі сумляваньняў, загадак, канфліктаў, а што яшчэ горш, канфліктаў няўяўленых, недаговораных. У съведамасьці ня бачым прычын, цяжка паясьніцу тыя сітуацыі, якія выклікаюць няясныя, унутраныя зрухі, тугу па нечым, да нечага. І вось у творстве адкідаем спадумнага гаспадара адзінкі — інтэлект — і кідаемся на хвалі фантазіі. Карысьць суб'ектыўная з такое паэзіі бязсумліўная. Вартасьць больш шырокая, агульная будзе большая ці меншая, залежна ад таго, што прадстаўляе з сябе гэтая адзінка, акі ейны талент і г.д. Часта ніколі ня вернецца да пяра. Бываюць іншыя, больш шчаслівія, ці мо' зусім наадварот, якія назаўсёды астаницца ў палоне пяра і пры кожнай нагодзе канфлікту ці патрэбы сказаць нешта шчыра, гарача, ад сэрца, могуць толькі ў паэтычнай форме выказаць усё, што накіпела і набалела ў душы. Дык гэнае творства зьяўляецца патрэбою ўнутранаю, гэта будзе да пэўнае меры акт самалячэння.

Ці хачу гэтым сказаць, што сапраўдныя паэты людзі хворыя?

І так і не. Што гэта патрэба натуральная — паказвае найлепш народная паэзія, дзе няма іншых імпульсаў да творства,

як толькі імкненъне да ліквідацыі ўнутраных канфліктаў. Ясна, што ўмовы шырэйшага грамадзкага жыцьця выклікаюць новыя аспекты ў творстве, робяць да пэўнае меры адумыслоўцаў з пастаў. Калі аднак гутарка аб сутнасьці справы, дык прадстаўляеца яна так, як я кажу.

Усё, што было гаворана аб паэзіі, цалком тарнуеца да іншых формаў літаратуры. Усюды бачым імпровізацыю, калі зъявілецеца пытанье да капаца да глыбейшых слаёў душы. Імпровізацыя і будзе актам, у якім найбольш патайныя думкі паказываюцца ў гатовай ужо форме, быццам неспадзеўкі. І форма і зъмест часта вельмі далёкія ад вартасьці чалавека - тварца, якога мы ведаем на штодзень. У імпровізацыі чалавек прадстаўляеца нам няпоўны, няма тутака інтэлекту, прынамся таго інтэлекту, што да ўсяго крытычна прыглядаецца. Незалежна ад гэнае аднабокасьці такога акту, імпровізацыя мае значэнье ня толькі суб'ектыўнае для адзінкі. Гэная апошняя ў такіх нагодах у спосаб, хоць яно на здаровы разум можа і незразумела, будзе ўцелаішчэннем дадзенае групы, грамады, народу. У такіх імправізаваных актах зъмест пачатна бывае незразумелы, ня бачым у ім лёгкі і толькі далейшае жыцьцё паказывае, што сапраўды тварэц быў *вяшчуном*. Паэзія і творства кожнага народу дае ў розных галінах прыкладаў бяз ліку. Нашая беларуская літаратура ня розніцца ад іншых. Дык мерыць тварца ня можна ягонаю віраткаю, формамі хатняга жыцьця, на'т стойкасцю ягоных паглядаў нацыянальных ці іншых. Вартасьць ягоных імпровізацыяў ляжыц зусім у іншых плошчах!..

Аб гэтым усім ведама было і да эры Фрэуда. Дзякуючы аднак яму, мы навучыліся разумець і ацэніваць, чаму імпровізацыі маюць гэткае значэнне грамадзкае і індывидуальнае. Тутака, як ня трэба лепш, наглядаем, што якга пры ацэніе кожнага зъявішча найтрудней бывае знайсці цэнтральны пункт, а знайшоўши яго — ўсё ўжо робіцца ясным.

Людзі бачылі, як кажу, даўно, што сам інтэлект, які ўсе-уладна валадае быццам намі, не вырашае ўсяго, не паясьняе нам усіх тайніцай і зъявішчай на'т і штодзенных. Бачым аднак ужо ў даваенай повесіці (Буржэт) пагляды даволі блізкія, да якіх і мы даходзім. Апошні аўтар даслоўна гаворыць: „душа нашая — гэта быццам зямля або цэлы съцяг востраваў, вярхі якіх вока бачыць над вадою. Вярхі гэныя гавораць аб існаваныні таго фундаманту, з якога вярхі вырастоць. Фундаманты тыя толькі могуць паясьніць характар скалаў, што паказываюцца над вадою. Усе нашыя клопаты, нашыя сумляваныні вырастоць з фундаманту псыхічнага, які аднак зусім незразумелы ані нам ані нашым блізкім“. У гэтym скаже бачым прыймо становішча Фрэуда аб існаваныні нясьведамасці і магутнай ролі гэнае часці нашае душы ўва ўсім жыцьці. Прывідаючыся бліжэй да падзеяў роду чалавецкага, убачым усюды, як тэза нясьведамасці і ўсіх консэквенцый, выплываючых з гэтага становішча,

уецца чырвонаю істужкаю. Інакш ня можна разумець дабра і зла, праблемы аснаўное кожнае з рэлігіяў. „Зло“ і будзе прызнаньнем у плошчы рэлігіі факту існаваньня нясьведамасці. „Мы ахвары — кажа Гэйсманс — тых помірсных думак і нахілаў, якія дрэмлюць у кожным, на'т найлепшым з нас. Яны (гэныя думкі) крыніцаю таго, што найлепшы сын лятуціць, не ўяўляючы нічога благога, аб съмерці бацькоў“. Дзеля паясьнення дадам толькі, што гэны калісь вельмі популярны аўтар ня быў ані камуністым ані анархістым, а шырока вядомым канвертытам каталіцкім. Буржэт-жа зноў—гэта прадстаўнік кансэрватывнае з нахілам рэлігійным групы францускага грамадзянства.

Артыст нездаволены з сапраўднасці, адчувае ў сабе ўнутраны непакой, шукае палёгкі ў іншай плошчы. Ён, паводле Фрэуда, адварочываеца ад рэчаіннасці, сусярэджывае свае зацікаўленыні на *libido*, на лятуценнях. Гэны адхіл ад сапраўднасці, гэны аўтызм, як кажуць псыхіяtry, можа давясці да хваробы. Прысутнасць аднак таленту дае перлы літаратурныя, як і агулам мастацкія. Толькі ў насьвятыні псыхоаналітычнае тэорыі можам уяўць творства ў ягоных асновах і адначасна розныя праявы творства розных народаў, расаў. Разумеем, чаму Данцэ і Боккачью тварылі над цёплым паўдзённым небам, чаму нашая паэзія нашаніўская была іншаю, чымся паэзія пролетарская сучасных савецкіх пісьменнікаў, ці на'т і нашых тутака маладых паэтаў. Розная асноведзь жыцьця імпульсыўнага дае нам адказ паясьняючы ў сумлівах з плошчы літаратурнае.

Фрэудызм заўсёды стаяў блізка практикі жыцьцёвае. Не прайшоў ён моўчкі і над праблемамі грамадзкімі. Формы жыцьця грамадзкага, развіцьцё гэных формаў мо лепш, як пры ўсіх іншых паясьненнях, робяцца зразумелымі ў Фрэуда. Існуе вельмі блізкая аналёгія паміж судносінамі сяброў і розных грамадаў у грамадзянствах з найдайнейшых эпохай, а tym, што бачым у снах, у хворых псыхічна і ў дзяцей. І хаты сказ гэны гучыць быццам фальшива для вуха—практика жыцьцёвая, досьледы над аналізаю сонных мрояў, практика са штодзеннага нагляданьня за хворымі і дзяцьмі дае нам магчымасць уяўць тыя шляхі, прынамся ў аснаўных нарысах, якімі йшло чалавецтва ў сваіх дасюлешніх падзеях.

Дзеля ілюстрацыі пакажу хаты-б на такі мамэнт, як адмова ад прынцыпу роскашы і ўмеласць адмовіца ад роскашы мамэнтальнае на карысць тае-ж роскашы собскае, толькі зьдзейсненнае ў пазнейшую пару, адным словам тое, што завеца ў Фрэуда змаганьнем паміж *Lustprinzip* і *Realitätsprinzip*. Колькі трагедыяў, колькі няшчасціцай можам наглядаць якга ў гэную пару, найчасцей у пару дасыпянья псыхічнага і фізычнага адзінак! Вузкія, эгоістычныя адносіны маладое адзінкі да ясяродзішча, ня гледзячы на спадумны ідэалізм гэнае пары ў жыцьці даводзяць да пратэстаў, рэвалюцыяў, вострых канфліктаў у адносінах да бацькоў, хаты, сяброў, грамадзянства. Яшчэ больш трагічна прадстаўляеца

гэнае развязанье ўзаемаадносінаў абодвых прынцыпаў у плошчы сужыцца грамадаў, пляменьняў, народаў. Сяньняшняя заблытасць палітычных адносінаў у міжнародным маштабе, права „малых“ і „вялікіх“, як ня трэ лепш паказвае, як вельмі цяжка знайсці тую залатую сярэдзіну, дзе добра было-б і мне і майму суседу.

Камплекс Эдыпа, які ў культурных грамадзянствах лёгка ліквідуецца і пры належных умовах робіца магутным жаралом потэнцыяльных магчымасцяў адзінкі, гэны камплекс у больш прымітыўных формах суадносінаў быў прычынаю забойстваў, съмерці бацькоў, старших родаў, начальнікаў пляменьняў. Гэны-ж комплекс на'т на вышэйшым роўні развязцца праходзячы цераз пэрыяд Totem і Tabu грамадзянстваў прымітыўных будзе крыніцаю нашае моралі, этикі.

Псыхоаналіза ня толькі ў адносінах да гісторыі цывілізацыі паясьняе пяройдзеныя ўжо шляхі. Можам у ёй знайсці паясьненны адносна падзеяў гістарычных, ці натых, якія наглядаем сваімі собскімі вачыма. У насьвятленыні псыхоаналізы штораз меншая колькасць таёмных загадак, зьявішчаў, непавязаных у адну цэласць. Бязумоўна, што падзеі чалавецкія не прызнаюць ніякіх пераскокаў. Усё тутака аднолькава з жыццём пасобнае адзінкі ляжыць у рамах лёгкі. Магчыма, што мы толькі ў дадзены мамант ня бачым закону гэнае лёгкі. У гэней плошчы ўплыў продкаў дзеіць на нас, быццам съвятыло тых зорак, якія даўно ўжо пагаслі, хаця съвятыло іх і сяньня мы бачым. Чым паясьненіца факт, што бачу лепшае араблю горщае (*video melliora, deterioriora sequor*). Дзе прычына, што павадыры грамадзянстваў паказываюць на мэты прыгожыя, адначасна паказываючы і на шляхі, якія да іх вядуць, з другое стараны і некаторыя слай грамадзянства выказываюць шчырую ахвоту да зьдзейсненія паказаных мэтаў, а ня гледзячы на гэныя ўсе ўмовы самое зьдзейсненіне астаецца пустым гукам?!

І толькі помнічы, што ў абедзвюх сітуацыях побач з мэтамі съядомымі рэалізуем адначасна і тыя, над якімі няма ніякага кантролі, якіх нат прысутнасці не падазраваем, дзеля таго, што разыгрываецца ўсё змаганье ў плошчы нясьведамасці, лёгка зразумеем разыходжаныні паміж ідэалам і сапраўднасцю. Часта рэалізуем ня тое, што хочам, а тое, што можна, ці йнакш кажучы тое, на што пазволіла цэнзура.

У гэтым бачым аграмаднае значэніне ролі інстынктаў, калі інстынктам назавём свомасць выконывання мэтных актаў без таго, каб мы бачылі самую мэту ды адначасна бяз ніякага напртыкаванья ў выконываньні. Разважаючы вышэй сказанае, прыйдзём па вываду, што інстынкт — гэта аснаўная пружына поступу. Розум — гэта толькі завяршэнне, найвышэйшы пункт працы съядомае над сабою адзінкі. Інтэлект сам астанецца сухім і бяздзейным, калі ня меціме падтрыманьня ў інстынктах.

Гэткім чынам мы дайшли да вельмі важнае, магчыма найважнейшае стараны практичнае псыхоаналітычнага падыходу

да жыцьця. Маю наўвеце ўзгадаванье маладога пакалення. Сяньня валадае прынцып, да якога мо лішне позна прыйшлі ўзгадаваўцы, што ня толькі трэба вучыць, а трэба ўзгадоўваць характар чалавека. У імкнені да ўзгадаванья нельга абмінуць інстынкты, трэба іх добра ведаць. Трэба адкінуць той вялізарны баліст ілжы, што ляжыць на кожным з нас, калі хочам закрануць самастойна якую колечы з галінаў жыцьця. Афіцыяльная мораль прымушае нас да пашаны кожнага аўтарытэту, незалежна, ці аўтарытэт гэны абаснаваны ці не. А такая мораль, як слушна кажа французскі псыхолёг Mari, хаяц зъяўляеца вялікім волатам, аднак гэны волат вельмі небясьпечны,—дзяякоучы гэткай моралі мы съведкамі трагэдыяў грамадзкіх ды індывидуальных.

П. КАНТРЫБА

Новае з гісторыі беларускай мовы ў XIX стаг. ў Каталіцкім Касьцеле

Нядайна вышаў у съвет грубы том кніжкі біскупа-суфрагана Сандомерскага, Паўла Кубіцкага, пад назовам: „Bojownicy kapłani za sprawę kościoła i Ojczyzny w latach 1861—1915 (cz. 2, t. I).

Кніжка гэная абгаварвае падзеі прасьледу Касьцёла „na dawnej (?) Litwie i Białorusi“, апіраючыся на ўрадавых дакумэнтах расейскіх уладаў, кансісторскіх архіваў, манастырскіх і прыватных асоб. Напачатку аўтар дае прадмову і паказвае крыніцы і працы, а так-жа спыняючыя свабоду Касьцёля распараджэнні расейскага ўраду. Што датыча гістарычнай навуковай мэтоды, дык праца біскупа Кубіцкага далёкая ад дасканальнасці, затое мае яна не малую вартасць, як проба адшуканьня і сабраньня дужа расціярушаных матар'ялаў у вадну цэласць, якая аблігчыць досьледы далейшыя.

Сусім ня дзівімся, што бадай усю заслугу барацьбы за справу Касьцёла аўтар, як Палік эндэцкага псыхічнага складу, прыпісвае польскому клеру, успамінаючи толькі „obok niego niekiedy kapłana Litwina i Żmudzina“ (Wstęp VI). Звычайная гэта ў іх рэч ня памятаць, што ксяндзы палякі ў Літве і Беларусі былі і ёсьць у вялікай большасці *gente Lithuaniae* або *Alborutheni*. Але няхай сабе гэныя „bojownicy“ астаюцца і далей у польскім пантэоне: ня думаем рабіць ніякае рэвіндыкацыі. Горш тое, што біскуп Кубіцкі бяз хістаньня ўжывае гэткіх выражэнняў, як: „w kościołach naród polski (sic!) na Litwie i Białorusi“..., замест згоднага тут з праўдай: польскія абшарнікі, спольшчанае мяшчанства, а так-жа дробная шляхта і інш.

Перадусім пададзём тут крыху статыстыкі з прадваенныі Беларусі. Вось-жа віленскі губэрнатар Любімов 5. II. 1906 году за № 1498 пісаў да тагочаснага віленскага генэрал-губэрнатора Кржывіцкага аб віленскай губэрні, што „Беларусаў ёсьць тут 1.000.100 (57 проц.), з якіх — праваслаўных 350.000, каталікоў 650.000; блізу 65 проц. беларусаў належала Каталіцкага Касьцёла, у каторым, як ведама, дадатковае набажэнства адпраўляеца папольску, а так-же папольску гаворача і казаньні. У гэтай мове Беларус гавора (вярней — мусіць гаварыць) свае штодзеннія пацеры, вучыцца пачаткаў веры, гавора з сваім пра-баршчам, арганістым і слугой касьцельным... Рымска-каталіцкае духавенства заўсёды самым гарачым спосабам старалася аберагаць гэткае палажэнье, спыняючы найменшыя спробы замены польскай мовы мовай беларускай ня толькі ў дадатковых набажэнствах па съвятых, але так-же й у адносінах з парафіянамі паза касьцёлам, падчас адведваньня парафіі, каб спрайдзіць парафіяльныя съпіскі і ў іншых здарэньнях” (бач. 285—6).

Ці гэткі высокі працэнт Беларусаў у быўшай віленскай губэрні быў толькі выдумкай царскай бюрокрацыі? Не. Трэба-ж ведаць, што ўжо ў гадох 1868—9 была ўзыняўшыся аб гэтым вострая і цікавая дыскусія між віленскім генэрал-губэрнаторам Потаповым і рымска-каталіцкай духоўнай Калегіяй у Пецярбурзе. Калі гэтая Калегія зарызыкавала цвердзіць, што быццам „ката-лікі парафіяне ў вітэбскай і магілёўскай губэрніях пераважна ўжываюць польскай мовы (*sic!*), а толькі маленькая частка (*sic!*) з простага народу гавора пабеларуску” (бач. 334), генэрал-губэрнатор Потапов на гэта адпісаў: „Няпраўда гэтых цверджаньняў ёсьць ясная, бо напэўна ведама, што значная большасць сталага насельніцтва магілёўской і вітэбской губ., за выняткам паветаў інфлянцкіх, гавора пабеларуску, а вышэйшыя сферы тых-же ваколіц, хоць не гавораць пабеларуску, але гэтую мову разумеюць” (*там-жа*). Ня гле-дзячы на тое, што ген.-губ. Потапов добрага беларускаму народу нічога не зрабіў, у прыточваных славах бліжэйшы ён да праўды, як гэ-ная Дух. ў Пецярбурзе Калегія, што заўсёды, хоць паціху, спрыяла ідэі полёнізацыі Беларусі. Такім чынам назоў беларускія каталіцкія *парафii (passim)* ёсьць даўнейшы, а не які вынаход беларускага ад-раджэнскага руху, што прабудзіўся на пачатку XX ст. Над анармаль-ным рэлігійным палажэннем гэтых беларускіх парафіяў прызадум-валіся нятолікі ўлады краёвия, але было яно так-же прадметам студыяў у кабінэце міністра ўнутраных спраў, каторы аднак гатоў быў лішне не съязсняць уладаў мясцовых. Генэрал-губэрнатор Потапов бачыў практичны выхад у тым, каб у губэрнскіх і паветавых местах — без параўнаньня больш спольшчаных ад вёскі — была ўжывана ў дадатковых набажэнствах бязумоўна мова расейская, а ў касьцёлах вясковых мова большасці (бач. 348). Было гэта рашэнье, калі йдзе аб месцы й мястэчкі, вы-разна крыўдзячае, а калі йдзе аб вясковыя беларускія парафіі, чыста тэорэтычнае і дужа сумніўнай шчырасці, а іменна справа

беларускай мовы ў дадатковым набажэнстве каталікоў ёсьць *par excellence* практычнай і вымагаючай шчырага да сябе падходу.

Вось жа нічога дзіўнага, што ў гэтым часе ведамы толькі адзін факт беларускага казаньня з касьцельнай амбоны. Біскуп Кубіцкі гэтак аб ім піша: „Кс. Ян Баркоўскі, вікарый парафіі Тургельскай, Віленскага пав., за згодай свайго пробаршча, 23 мінулага лістапада 1869 г. сказаў казаньне пабеларуску” (бач. 357). Ці зрабіў гэны вікарый гэта з пракананьня, ці толькі з волі свайго пробаршча, ці пачуваўся да беларускасці, ці можа, як-бы выглядала з прозывішча, быў шляхцікам і паляком і ўважаў беларускую мову за меншае зло, як расейскую, — трудна сяньня вырашыць. Фактам аднак ёсьць, што ксёндз гэны сваім казаньнем, як гэта можна было й спадзявацца, лішняга захоплення ў расейскіх уладаў на выклікаў, бо калі іншыя за запачатканье мовы расейской у касьцеле атрымалі ордэры сьв. Станіслава 2 ці 3 ступені, крыжы на грудзі, лепшыя парафії, або былі прадстаўлены да ўрадаў нагароды,—аб Баркоўскім гісторык толькі натуе: „ёсьць праект унесці яго ў агульны съпісок з тымі, каторых урад мае адражніць” (*там-жэ*). Здабыча такім чынам для кар'еры ксяндза Баркоўскага дужа малая, або й проста ніякая. Аб самай асобе гэтага ксяндза знаходзім жменьку вестак, першы раз у віленскім „*Ordo divini Officii...* 1865”. Меў ён тады 46 гадоў жыцця і 22 съвяшчэнства. Належыў да манахаў Канонікаў Рэгулярных Лятыранэнскіх (CC. RR. LL.), якія мелі свае манастыры ў Вільні ў сьв. Пятра і Паўла на Антаколю, у Краменіцы Ваўкавыскай... Займаў тады пасаду вікарага ў Слабодцы, у 1871 годзе быў пробаршчам у Лаварышках (*Ordo...* 1871), у 1873 г. пробаршчам у Відзенішках (*Ordo...* 1873). З тых-же крыніц можам устанавіць, што таго-часным (быў ім ужо ў 1869 г.) пробаршчам у Тургелях, із згоды якога, а найхутчэй загаду, сказаў кс. Баркоўскі беларускае казаньне, быў кс. Язэп Вельжэўскі, што меў тады 57 г. жыцця і 33 гады съвяшчэнства. Паводле *Ordo...* 1850, быў ён у гэтым годзе пробаршчам у Ракішках (дэканату Абэльскага), *Ordo...* 1862 — вікарым у Алькеніках (дэк. Мэрэцкага), *Ordo...* 1863 і 1864 пробаршчам у Чабішках і віце-дэканам Віленскім. *Ordo...* 1865 і 1866 падае яго, як пробаршча ў Неманайцах (дэк. Мэрэцкага). У 1873 г. пробаршчам у Дзявенішках (*Ordo...* 1873).

Далей цікавай ёсьць для нас у працы біскупа Кубіцкага паданая ў скарочаныні справаздача (на 22 бачынах друку in 8°) генэрал-губэрнатара Mih. графа Мураёва цару Аляксандру II з урадаваньня свайго ў Вільні. Даў у ім Мураёў доказ неабыякіх сваіх здольнасцяў. Ведама, быў гэта тыран і дэспот, але таленавіты. Вось-жа ў гэтым рэтроспэктыўным паглядзе на прошлосць краю прад пайстаньнем 1863 году, Мураёў гэтак піша: „Найбольш уплывовым быў біскуп жмудзкі Валанчэўскі, каторы ў 40-вых гадох, а знача прад тым, як стаўся біскупам, заахвочваў да думкі аб уласнай бацькаўшчыне, вучыў дзяцей папольску (*NB. напэўна на толькі папольску!*) і пісаў розныя падбураючыя

адозвы. Далей у гадох 50-х пад яго ўплывам паказаўся лемантар жмудзкі і беларускі ў польскай мове, а ксяндзы пераадзяваліся за прыставаў (?) і праводзілі пропаганду друкаў" (бач. 387). Гэты ўступ із справаздачы павяліе нам разагнаць цемру, якая засланяла дагэтуль выданую 100 гадоў таму (у 1835 г.) першую каталіцкую беларускую катахізмоўку, уложаную разам з лемантаром польскім. Бп. Казімер-Мацей Волончэўскі (1850—1875) спаткаўся бліжэй і даўжэй з праблемай беларускай мовы ў Вільні два разы: раз, калі ў 1824—1828 г.г. студыяваў багаслоўе ў таго-часным віленскім універсітэце, а другі раз, калі ў 1839 г. запрошаны быў у Віленскую Духоўную Акадэмію, як ад'юнкт катэдры пасторальнага багаслоўя і біблійнай архэолёгіі. Тут ён і доктарызаваўся 29. VII. 1842. У гэтым часе працаваў ён у Вільні аж пакуль гэтай акадэміі не перанеслі ў Пецярбург. Бязсумніву, і апрача гэтага бываў ён яшчэ ў Вільні—раз карацей, другі раз даўжэй. Пры tym час студыя ў Волончэўскага ў Вільні зъбягаецца з датай павароту маладога прафэсара М. Баброўскага з заграніцы, калі прозывішча гэта прыцягвала да сябе думкі моладзі агулам, а духоўнай прадусім, бо-ж прывёз ён з сабой з Зах. Эўропы съветлы і адраджэнчы павеў.

Сярод прафэсараў тагочаснага віленскага ўніверсітэту быў так-жа ведамы Ігнат Даніловіч, каторага праца і зацікаўленыне з галіны навукі права збліжыла яго да праблемы беларускай, ці да праблемы народу, каторы выдаў з сябе так цікавы памятнік краёвага права, як Літоўскі Статут. Ня трэба было тады шукаць сярод тагочасных віленскіх студэнтаў людзей, што вышлі з асяродзьдзя шчыра беларускага або былі першым толькі пакаленінем, каторое толькі што рвалася, каб асымілявацца з палікамі. (Тагочасныя палікі ў працівенстве да сучасных мелі глыбокі і нефалшаваны сэнтымэнт да беларускасці, хоць рэгіонализм ня быў ім ведамы нават з назову).

Усё гэта разам узятае мусіла надаць псыхіцы Волончэўскага пэўны кірунак, які выліўся ў дасканальна згарманізаваную дваістасць яго прац і заслугаў у гісторыі Касцёла й Краю. У гісторыі Касцёла запісаўся ён, як цьвёрды і мудры баяёнік яго правоў і вольнасці, а ў гісторыі Літвы, а як сяньня ўжо бачым і Беларусі, астанецца яго прозывішча звязана з пачаткамі адраджэння беларускага народу, праз съцверджанье аснаўных яго правоў на ўжыванье ў касцеле роднай мовы.

Толькі гэткае, як сказана вышэй, спрыяньне справе беларускай мовы ў Касцеле ў Беларусі мае непадробленую для Беларусаў вартасць, а іншае, якое выяўляў царскі ўрад, было заўсёды небяспечным. Дзеля гэтага натуем вылучна па хронікарску, што так-жа, як піша біскуп Кубіцкі, „дырэктар дэпартаманту спраў духоўных чужых вызнаньняў 23. IX. 1906 г. за № 5090 прысылае генэрал-губэрнатору (Кржывіцкаму) поўафіцыяльны ліст, у якім паведамляе яго, што рэфэрываў міністру ўнутраных спраў аб імкненіі прадстаўнікоў Каталіцкага Касцёла паляні-

заваць Літоўцаў і Беларусаў, а так-жэ, што казаў тады аб двух спосабах, каторыя маюць проціўдзеіць гэтай рабоце: 1) назначыць біскупам біскупа-суфраганэ літоўца і 2) увясці расейскую мову (*sic*) і беларускую ў дадаткове каталіцкае набажэнства” (бач. 257).

Належыла-б для паўнатаў абраца дасьледзіць Дѣло Канц. Віленск. Ген.-Губерн. з 1906 г. пад загалоўкам „Бѣлоруссы, Литвины и польское католическое вліяніе”.

М. ПЯЦЮКЕВІЧ

Беларуская мэлёграфія

(бібліографічны нарыс)
(Даканчэнне).

У Усходняй Беларусі з ранейшых гадоў надрукаваны: Ка-шын В. „Белорускіе мотивы для смешанного хора“. Выпуск I. Бабруйск [1918].

Аб выданьнях мэлёграфічных за апошнія 10—15 гадоў у Савецкай Беларусі даведываемся з наступных жаролаў: „Матар'ялы да беларускай бібліографіі. Т. 4. Этнографія. Менск. 1927 г.“, часапіс „Літаратура і Мастацтва“, які выходзіць у Менску — гэты апошні маеем да дыспозыцыі толькі за 1934/5 г. і бягучыя гады і „Звязда“ 1931—1935 гг. і бягучы.

З перадваенных запісаў мы ў жаролах знаходзім наступныя: некалькі вясельных мэлёдыв, запісаў Шыдлоўскі і выдрукаваў у „Tygodniku Wileńskim“ з 1819 г., а такжэ некалькі мэлёдыв у з Чэркаўскага пав. Магілёўскай губ. зап. М. Чарноўская і выдрукавала ў „Dzieńniku Wileńskim“ з 1817 г., А. Абрамовіч — „Rocznik Literacki“ з 1843 г. і М. Анцаў — „Баянь“, з 1904 г.

У зборніку Н. Кленоўскага: „Этнографический Концертъ. Сборникъ народныхъ песенъ русскихъ и инородческихъ“. Москва 1894(?) ёсьць таксама некалькі беларускіх песен.

О. Гулак-Артемовскій „Народні укр. пісні з голосом (выд. 2 з 1883 г.) — тут таксама зъмешчаны 3 беларускія народныя песні з нотамі; 35 белар. нар. песень зъмияшчае П. Сокальскій: „Малорускія и бѣлорускія пѣсні“ (1903 г.). Л. Куба (Beloruská národ. písen. *Uwahy z hudební cesty*. Slov. Sborník t. 6. z 1887 h.; „Slovjanstvo v svých zpěvech“, t. 6, z 1885—1888 h.) — у гэтай даведцы Куба ўспамінае аб зборніку 50 белар. народн. песень запісаных Корашчэнкам, аднак гэтага зборніка не паказывае ніводная з бібліографіяй.

У гадох 1883/4 шмат сабраў бел. нар. песень з Палесься ведамы польскі этнограф Ч. Пяткевіч, але рукапісы гэтых песен згінулі.

Маём таксаме некалькі твораў музычных і песенъ запісаных Шэйнам (глядзі: Матеріалы... Т. 1, ч. 1 і ч. 2).

Янчук падае ў сваей працы: „По Минской губернii“ 1889 г. 39 бел. нар. мэлёдышы.

Ведамы беларускі этнограф Віцебшчыны Н. Нікіфароўскі напісаў працу аб жабраках і музыках вясковых, дзе між іншым кажа аб замілаваныні беларускага народу да музыкі („Этнографическое Обозрение“ Т. 4. 1892 г.); да аднай з прац ён далучыў 3 жабрацкія песні.

Успомнены вышэй Шэйн з Віцебшчыны запісаў толькі адну нар. мэл., а з Смаленшчыны—23 мэлёды (Матеріалы... Т I. ч. 1 і 2).

Шэйн друкуе ў сваім зборніку 5 нар. мэл. з Магілёўшчыны, Раманаў—12 мэл. (у 1912 г.) і Зінаіда Радчэнко 180 бел. нар. мэл. (Сборникъ малорусскихъ і бѣлорусскихъ народныхъ песенъ Могилевской губ. Гомельского уѣзда, Дятловицкой волости 1911 г.).

У 1928 г. Інбелкульт у Менску выдаў вельмі цэнны зборнік бел. нар. песень з Магілёўшчыны (М. Гарэцкі і А. Ягораў: „Народныя песні з мэлёдышы“). Гэты зборнік зъмяшчае ў сабе 318 песенъ з мэлёдышы, запісанымі ад 60-цігадовай старушкі — маткі Максіма Гарэцкага—з в. Багацькаўка (Магілёўшчына). Як падае праф. К. Мошынъскі (Lud Słowiański T. III. z. 1, 1932) на пагранічны Магілёўшчыны ў Чарнігаўшчыне і зах. частцы Палесься запісаў шмат бел. нар. песень украінскі музыколёг-этнограф Кл. Квітка, з друку гэтая песні яшчэ ня вышлі.

З Меншчыны, як пабачым, няшмат выдрукавана бел. нар. песень.

У ранейшую пару першы прыступіў да эксплюатацыі мэлёграфічных матар'ялаў у Меншчыне Н. Янчук, які зъмясьціў народн. песні ў кніжцы „По Минской губернii“, 1889 г., — падаў ён 39 песенъ. Таксама Шэйн зъмясьціў 5 песенъ з Меншчыны (Матеріалы... Т. 1, ч. 1).

Сербаў у сваім зборніку „Бѣлоруссы—Сакуны“, 1915 г., падае 23 песні з б. Меншчыны.

Апрача гэтага на ўсей тэрыторыі Беларусі за выняткам Горадзеншчыны зъбіраў бел. нар. песні ведамы А. Грыневіч. Праф. Ст. Казура таксама друкаваў бел. нар. песні. У Вільні (перед выездам у Менск) меў ён каля 500 песенъ.

Калі разгледзім беларускае Палесьсе, то справа мэлёграфічная горш прадстаўляеца ад іншых беларускіх земляў. Апрача некалькіх мэлёдышы, выдрукаваных у розных выдавецтвах, ніводнай паважнейшай працы ня маём.

Затое ёсьць добры матар'ял і даволі багаты, які, нажаль, яшчэ недрукаваны. Матар'ялы Р. Шырмы, сабраныя з пав. Пружанскае, маюць вялікую вартасць. У 1932 г. у пав. Лунінецкім і Столінскім фонографам запісываў нар. песні праф. Колэсса пры супрацоўніцтве праф. К. Мошынъскага; запісалі яны агулам мэлёдышы съпейных і музычных 236.

Гэтая песні, як бачым, запісаныя на этнографічных землях беларускага Палесься, ад беларускага насельніцтва. Аднак, ча-

мусьці, ня можа іх прызнаць беларускімі прафэсар Колэсса. Ён кажа: „песьні палескія (лунінецкія і столінскія) адзначающа пэўнай афарбоўкай лёкальны, але агулам маюць яны харарактар выразна ўкраінскі“ (L. S. T. III. 1). Нажаль і праф. Мошыньскі ў гэтай справе не заняў здэцыдаванага становішча, а пазбыўся такім сказам: „Naturalnie, trzebaby jeszcze porównać je z rdzeniem białoruskimi, bo kto wie, czy cała wogóle muzyka ludowa Białorusi, za wyjątkiem północnych i północno-wschodnich części tego kraju nie okaże się bardzo bliską ukraińskie. A priori wydaje mi się to dość prawdopodobne“.

Як справа прадстаўляеца з мэлёграфічнай працай на Палесьсі Савецкай Беларусі, сказаць ня можам, бо бібліографічныя жаролы не паказываюць ніякіх новых пазыцыяў. Адно можна дапушчаць, што матар'ялы сабраныя дзеколечы знаходзяцца ў рукапісах. І, паўторым тут за Дрэйзіным, беларускім кампазытарам, што каля 1927 году Музычная Падсэкцыя Інстытуту Беларускай Культуры ў Менску „мела багаты матар'ял, які складаўся з некалькі тысячаў беларускіх народных песьняў - прымітываў“. Магчыма ёсьць там і з Палесься. А таксама нейкія рукапісныя матар'ялы нотаў бел. нар. музыкі павінны знаходзіцца ў Рasei — гэта няма сумніву, — бо каля 1908 г. быў прыехаўшы ў Беларусь у справах музычна-этнографічных ведамы расейскі дасьледчык А. Л. Маслов з Москвы.

На падставе тых жаролаў, якія мы маем аб мэлёграфічнай працы ў Савецкай Беларусі, — можна сказаць, што там праца пакрысе пасуваеца наперад. І нічога дзіўнага, бо Сав. Беларусь ужо выкваліфікавала кадры спэцыялістаў на гэтаў ніве і мае сродкі на экспедыцыі і выдаўцтвы.

Пералічым тыя зборнікі беларускіх народных песен і падзіночныя песьні з гарманізаваныя і незгарманізаваныя, якія вышлі ў Савецкай Беларусі ад 1925 г. да апошніх часоў, а мною яшчэ няўспомненыя.

1925 год:

Мацісон, М.: Съпейнік для дзіцячых хораў. Москва. 1925 г.
(зъмешчаны тут і народныя песьні).

1926 год:

- Тэраўскі, У.: Съпейнік. Менск. 1926 г. Д. В. Б. стр. 49.
- Здановіч, И. К.: Белорусские народные песни Гродненской губ. м. Селец. Вып. 1. Москва 1926.
- Прохараў, Я.: Зялёны дубочак. Народны раманс. Менск 1926. Б. Д. В.

1928 год:

Луцэвіч Уладыслава і Савёнак, А.: Дашкольны съпейнік для дзіцячых садоў і мал. груп пач. школ. Пад рэд. М. Мацісона. Менск 1928. Д. В. Б.

Беларускія народныя песні солёвыя і харавыя ў апраца-
ваньні Аладава М., Іпалітава -Іванава М. і Прохараава Я. Менск
1928. Б. Д. В.

Гарэцкі М. і Ягораў Я. (Глядзі вышэй).

1929 год:

(ня вышла з друку ніводная вялікая праца, а толькі паадзі-
ночныя песні).

Прохараў Я.: Ах, ты зорка мая. Народная. Менск 1929. Б.Д.В.

” Ой рана, рана ды на зары. Вясельная са Сма-
леншчыны. Менск 1929.

Нікольскі А.: А ў лесе. Валачобная. Менск 1929. Б.Д. В.

1930 год:

Анцаў Мік.: Го-го-го — каза. (Калядная). Менск 1930.

Аладаў Мік.: Мужык жыта прадае. Менск 1930.

” Дажынаю жыта. Менск 1930.

Равенскі М.: Як стаяла белая бяроза. Менск 1930.

” Прыляцелі гусі. Менск 1930.

” Ня стой каліна. Менск 1930.

Нікольскі А.: Дзе ты, хмелю зімаваў. Менск. 1930.

Туранкоў А.: Ой, з пад лесу, лесу цёмнага. Менск 1930 г.

Іпалітаў-Іванаў: Ой, ты бела бяроза. Вясьнянка. Менск 1930.

Грэчанінаў А.: А ды ня пыл па дарожцы. Менск 1930.

” Цяпер Купала. Купальская. Менск 1930.

” Ляцела зязюля. Вясельная — з Лепельшчыны.
Менск 1930.

Ядносна далейших выдавецтваў беларускай народнай песні
за гады 1931—1935 ня маем амаль ніякіх вестак. „Летапіс Бела-
рускага Друку БССР“ ня выказывае.

У апошнія часы ў Савецкай Беларусі працуе над беларус-
кай нар. песніяй 66-гадовы, але энэргічны старац, кампазытар
Н. Н. Чуркін, беларус. Ён мае запісаных каля 1000 нар. белар.
песень, пераважна з Магілёўшчыны. — Як кажа Ю. Лявонны:
„Чуркін вёў вялікую барацьбу з упартасцю старых рэнэгатаў,
настроенных супроць беларускай народнай песні“. („Літаратура
і Мастацтва“ № 44. 1935 г.).

Найздальнейшы і найбольш выдатны кампазытар Ёўген Ці-
коцкі глыбока разумее бел. нар. песні і свае кампазыцыі аба-
сноўвае пераважна на матывах нар. песні, а таксама гармані-
зуе і распрацоўвае нар. песні для хораў і менскага радыя
і Тэатру Опэры і Балета.

Кампазытар Н. Самохін апошнім часам напісаў сюіту на
беларускія народныя тэмы. Кампазытар Дрэйзін працаваў у ра-
дыё, у Тэатры Опэры і Балета і ў Кансэрваторыі. Яго кампа-
зыцыі апіраюцца на матывах бел. нар. песні. Песнью беларус-
кую ён добра знае, бо над ёй шмат працаваў. За „нацдэмай-
шчыну“ зъяняты з займаных становішчаў.

На гарызонце беларускага музычнага творства паказаўся малады і здольны кампазытар Рыгор Пукст. Цяпер ён працуе выкладчыкам у Гомельскім музычным тэхнікуме. Любан піша ў „Звяздзе“ № 219 з 1935 г. аб Пукце так: „Рад рамансаў, камэрных твораў, некалькі гармонізацый народных песень, музычнае афармленыне тэатральных п'ес, нарэшце сымфонія ў чатырох частках на тэму беларускіх народных песен — вось творчы багаж кампазытара за парынальна невялікі час яго работы ў БССР“.

У апошняі гады праявіў вялікі майстэрскі размах і творчую плоднасць кампазытар А. Туранкоў. Аб ім у „Літаратуры і Мастацтве“ № 1, 1935 г. пішыца так: „Туранкоў, як кампазытар, нясупынна расьце, прычым вялікае месца займае ў яго творчасці народная песня, якая распрацоўваецца ім у розных выглядзах пісаньня“.

Да наймалодшых, найбольш здольных і працавітых кампазытараў залічаецца Ісаак Любан. Ён, як і пісьменнік Бядуля, моцна ўросцца ў глебу беларускай народнай культуры, добра яе знае і цалком ей пасъвяціўся, пасъвяціўся іменем на ніве музычнай. Аб Любане „Звязда“ № 217 з 1935 г. гэтак піша: „Гэта імкненіне кампазытара да песеннай творчасці перанесена ім на беларускую народную песню. Наўрад ці ёсьць яшчэ адзін такі музыка ў Беларусі, які так добра ведаў-бы беларускі песенны фальклёр, як Любан. Ім гарманізавана шмат народных песьні“.

Ёсьць яшчэ цэлы рад кампазытараў у БССР, якія даволі многа прысьвячаюць увагі беларускай народнай песьні, напр. Аладаў, Палонскі, Падкавыраў, Багатыроў, Іпалітаў-Іванаў, Іваноў, а таксама „нацдэмі“: Анцаў, Прохараў, Шепелеўскі, Дрэйзін, Мацісон і Бэргельсон (гэты „трацкіст“), Казакоў і Панаева, якія працавалі на ніве беларускай народнай песьні.

Паміма аднак усяго, калі возьмем пад увагу кадры цяперашніх працаўнікоў на ніве беларускай народнай музыкі, то можам быць аптымістычні і верыць у тое, што беларуская народная песьня ў Савецкай Беларусі не памрэ разам са старым пакаленінем, якое яе пяяла. Горшая справа ў нас, тут: мы ня маєм ані кваліфікованых работнікаў ані сродкаў на выдрукаваныне нават тых матар'ялаў, якія ёсьць сабраныя.

Жаролы, з якіх аўтар карыстаў пры пісаныні артыкулу:

1. Большая Советская Энциклопедия. Т. 5. Москва. 1930.
2. Д. Зеленин: Библіографіческий указатель русской этнографической литературы. С.-Петербург. 1913.
3. Fr. Gawełek: Bibljografja ludoznaśwta litewskiego. Wilno 1914.
4. J. St. Bystroń: Bibljografja etnografji polskiej. Т. I. Kraków. 1929.
5. Матар'ялы да беларускага бібліографіі. Т. IV. Этнографія. Менск. 1927. Інстытут Беларускага Культуры.

6. K. Moszyński: Stan obecny melografji rdzennej Białorusi i Polesia. Lud Słowiański. T. III. zesz. 1. Dział B.: Etnografia. Kraków 1932.
 7. K. Moszyński: O badaniach muzyczno-etnograficznych na Polesiu w r. 1932. Lud słowiański. T. III. zesz. 1... 1932.
 8. „Літаратура і Мастацтва“ (Часапіс літаратуры і крытыкі). Орган Аб'еднання Праletар. Пісьменьнікаў Беларусі. Менск. 1934—1935.
 9. „Звязда“. Орган ЦК і МК КП(б) Б, ЦВК і СНК БССР. Менск. 1935.
 10. Вусныя інфармацыі асоб працуючых над беларускай народнай песьняй.
-
-

КНІГА ПІС

Stanisław Stankiewicz — Pierwiastki Białoruskie w Polskiej Poezji Romantycznej. Część I (Do roku 1830). Wyd. T-wa Pomocy Naukowej im. E. E. Wróblewskich. Wilno, 1936, 25 × 16 cm. str. 301.

Ёсьць гэта праца аўтара на доктарскі дыплём. Як відаць з загалоўку, мэта яе — выказаць у польскай романтычнай паэзіі беларускі элемэнт, як упływy беларускай мовы і беларускага народнага творства — як песні, байкі і інш. Абымае яна першыя пэрыяд польскай романтычнай літаратуры, гэта знача: ад пачатку да 1830 г. Над наступным пэрыядам, ад 1830 да 1863 аўтар, як зазначае ў прядмове першай часці, працуе далей.

Яшчэ ў 1911 г. на падобную тэму, шукаючы ў польскай романтычнай літаратуры элемэнтаў літоўскіх, напісаў працу Фр. Аугустайтіс, пад наз.: „Pierwiastki litewskie we wczesnym romantyzmie polskim“. Цяпер-ж, дасьледжаючы ў гэней літаратуры элемэнт беларускі, выступае з больш шырокай і грунтоўнай працай Ст. Станкевіч.

Перагледзіўшы з большага гэну працу, можна зрабіць аб ёй наступныя, прядусім дадатныя ўвагі. Кнішка гэта грунтоўная, паважная. Шмат у яе аўтар улажыў працы і веды, выказываючы сусім саліднае навуковае прыгатаваньне як што да самай спраўы, так і навуковай мэтоды.

Беларускія элемэнты Ст. Ст. дасьледжаў у Зана, Чэчата, Петрашкевіча, Лазінскага, Міцкевіча, Адынца, Ходзькі і іншых. Вось-ж аўтар, напаткаўшы ў іх твораў дасьледжаны беларускі элемэнт, даказвае яго „аўтэнтычнасць“ славамі і тэкстамі з беларускага фольклёру, зачэрпнутага з беларускіх этнографічных зборнікаў, або з беларускай песні, беспасрэдна ўзятай ад народу. Дзеля гэтай мэты Ст. Ст. нятолькі прастудыяваў многа беларускіх этнографічных зборнікаў, але так-жа пабываў у Наваградчыне, ходзячы як-бы па сълядох Міцкевіча, дзе шмат што патрэбнае для пацверджанья сваей тэзы здабыў беспасрэдна ад народу.

Далей праца Ст. Ст. ёсьць наглядным і вымоўным сьведкам, як многа духовага багацьця мае наш беларускі народ і як многа з яго скарыстаў ня ён сам, але ягоны сусед. Над гэтым усім як-ж паважна павінны прызадумацца нашы паэты, пісьменнікі, культурныя дзеячы, палітыкі!

Нямала ўрэшце праца Ст. Ст. можа прычыніцца і дзеля вывучэння беларускай мовы. Справа ў тым, што многія беларусы на гэты бок савецка-польскай граніцы, асабліва адарваныя ад вёскі інтэлігэнты, у свой беларускі слоўнік, а нават у адмену

слоў і ў будову сказаў часта дапускаюць проста крычачыя полё-
нізмы. Вось-ж аўтар выказвае беларусыцызмы, асабліва
дзе калі разглядае творчасць Міцкевіча, сапраўды можа шмат
у чым і шмат каго навучыць беларускай мовы, якой ня брыдзі-
ліся й польскія пісьменнікі.

Але хоць і павярхойна разглядаючы працу Ст. Станкевіча,
кідаюцца ў очы яе так-ж а і заганы. Прадусім недахват гісторычна-соцыялётгічнага тла, на якім адбывалася на землях быўшага
Вял. Княства Літоўскага польскае літаратурнае романтычнае твор-
ства, што так багата скарысталася з беларускага фольклёру.

Праўда, аўтар на пачатку сваей працы памяшчае першы
раздзел „U źródeł regionalizmu białoruskiego“, у якім малюе
як-бы тло для сваіх досыледаў. Робіць аднак гэта ён бадай вы-
ключна толькі з пункту гледжанья польскага літаратурнага ро-
мантызму. А гісторычна-соцыяльнае тло дало-б нам нямала съя-
тла на ту ю проблему, чаму так багата польскія романтычныя
пісьменнікі ў сваё творства ўводзілі беларускі элемэнт. Гэткае
тло выказала-б, што гэта было ў іхнай псыхіцы, у іхным пера-
важна беларускім паходжаньні, у іхных беларускіх традыцыях.

Калі-б на гэта Ст. Станкевіч з'явіўся большую ўвагу ў сваей
працы, дык праца яго ня мела-б таго польскага рэгіоналізму, пад
кутом гледжанья каторага яна ўся збудавана, а што, на наш па-
гляд, ёсьць заганай яго працы. Зразумела, што Ст. Станкевіч
апрацоўваючы тэму з галіны польскай літаратуры, лётгічна рэчы
разважаючы, з пункту польскага гледжанья мог і ня сходзіць,
але калі-б хоць крыху да сваей працы даліў ён сосу гісторыя-
зофічнага, праца яго была-б яшчэ больш паважнай, больш
аб'ектыўнай адносна да беларускай проблемы і больш гармоній-
най да беларускага нацыянальнага пачуцця самога аўтара.

Агулам, здаецца нам, што студэнты беларусы гэткіх „трэф-
ных“ і „небяспечных“ тэмаў не павінны браць, а калі дзеля тых
ці іншых прычын бяруць іх, дык усё-ж павінны яны іх апрацоў-
ваць так, каб праца іх ні ў чым ня была супярэчнай і з белару-
скай праудай. Але калі гэта ўсё ад нашых студэнтаў незалежна,
дык на гэта ўжо сапраўды няма рады.

На шкодзіла-б так-ж, каб аўтар „Pierwiastków Białoruskich
w Polskiej Poezji Romantycznej“ у працы сваей даў съпісак тых
крыніц і тэй літаратуры, з якой так багата карыстаўся. Спадзя-
ёмся, што зробіць ён гэта ў наступным томе, якога не цярплюва-
чакаем.

Ад. Ст.

Мэтад буквара „Першыя Зерняткі” *) (увагі аўтара)

Буквар прызначаны перадусім для хатняга навучаньня ці самаадукацыі.

Гэтым абумоўліваюцца яго мэтадычныя асаблівасці.

Аўтар абраў мэтад сынтэтычны, як найпрасцейшы і найбольш у даным выпадку адпаведны: ад азнаямленья з буквамі вучань — мінаючы звычайна чытаньне па складах — пераходзіць адразу да чытаньня зложаных з гэтых букваў цэлых слоў, на пачатку адна- і — двускладовых, а пасля больш складаных, і наканец цэлых сказаў.

Каб палягчыць, па магчымасці, вывучэнне граматы, аўтар, кладучы ў васнову першае і кардынальнае вымаганьне пэдагогікі — йсьці заўсёды ад лёгкага і простага да больш цяжкога і складанага — карыстаецца і некаторымі асаблівымі прыёмамі ў распалажэнні букварнага матар'ялу, іменна:

I) прыёмам г. зв. „сугучнасці і падобнасці”, напр.:

каса	жук	зуб	гарод	дом	стол	коска	чарот
кара	жур	дуб	гарох	дым	столь	косъка	чарапок

II) прыёмам „нарастаньня”, асабліва для вывучэння злучэнні ў некалькіх зычных, напр.:

лана	нара	шашок	рама	раса	хутка	трава	роў
лапка	норка	шишка	крама	краса	хустка	страва	кроў

III) як дапаможны сродак, буквар зъмяшчае на кожнае першае слова з новай буквой малюнак прадмету, які азначаецца гэтым словам;

IV) усе прыклады — слова бяруцца з навакольнага жыцця і ёсьць азначэннем знаёмых і нагляданых на кожным кроку прадметаў;

V) праз кожныя 7—8 бачын ідуць паўторныя бачыны, для лепшага замацаваньня набытых ужо навыкаў у чытаньні.

Навучанье граматы заўсёды было і астанецца дзелам нялёгкім, асабліва ў сем'ях, дзе граматнасць не прывілася, дзе дзеце зусім не падгатаваны да кнігкі. Таму і пры навучаньні з буквара „Першыя Зерняткі”, як вучыцялі, так і вучні спаткаюцца з некаторымі труднасцямі. Каб па магчымасці зъмен-

*) „Першыя Зерняткі”, беларуская граматка для хатняга навучаньня. Фармат 8-0. Бач. 96. Вільня, 1936.

шыць гэтыя труднасьці, аўтар у практычных парадах, зъмешчаных на вокладцы, пад загалоўкам „Як вучыць чытаць і пісаць“, рэкамэндуе некаторыя важнейшыя правілы, на якія трэба зьвярнуць увагу, так:

- I) чытай як гаворыш, г. ё. цэлымі словамі і сказамі, а не складамі;
- III) чытай, што бачыш (па буквах) і ў якім парадку бачыш;
- III) падчас чытання не адрывайся вачыма ад чытанага слова ці слоў;
- IV) чытай не съпяшаючыся: лепш марудна (гэта зусім натуральна), і правільна, чым хутка і няправільна, бо пасля ўсёруна прыдзеца затраціць нямала часу, каб перарабіць няправільныя навыкі;
- V) заўсёды думай, калі чытаеш і пішаши, г. ё. прадстаўляй сабе прадмет, які адпавядае чытанаму слову; вучыцель час ад часу пытае: пакажы той прадмет, аб якім чытаеш і г. д. Калі няма перад вачыма гэтага прадмету, хай скажа, дзе яго можна бачыць, які ён і г. д;
- VI) хай вучань выяўляе як найбольш самадзейнасьці падчас чытання, да ўсяго даходзіць сам, бяз помачы вучыцеля; вучыцель толькі кіруе, зварочвае ўвагу...
- VII) пісьмо трэба так вясьці, каб вучань ніколі не памыляўся... І зноў жа: лепш марудна і правільна, — чым хутка і няправільна...
- VIII) першыя лекцыі вымагаюць ад вучыцеля асаблівае ўважлівасці і нагляданьня, бо тут закладаюцца навыкі, ад якіх будзе залежаць пасьпех усяго далейшага навучанья.

Буквар надрукаваны чатырма шрыфтамі, пачынаючы вялікімі і канчаючы звычайнімі. Увесь буквар надрукаваны гражданкай, але дaeцца азнямленыне і з лацінкаю. Узоры пісьма зъмешчаны на чатырох старонках. Зъмест пасля ўласна-букварнай часці складаюць кароткія апавяданьні і вершы на-шых паэтаў - клясыкаў і паэтаў заходне-беларускіх. Ёсьць даволі загадак, прыказак, народных прымет, казкі, жарты, ска-рагаворкі і т. пад. Характар букару — чыста беларускі, народны. У ім усё беларускае.

У буквары 137 малюнкаў.

„Першыя Зерняткі“ — гэта першы беларускі буквар для хатняга навучанья.

Пэўнен-ж, ёсьць у ім пэўныя заганы, недакладнасьці. Аўтар будзе толькі ўдзячны, калі крытыка зьверне на іх увагу.

Патрэба такой кніжкі адчувалася даўно. Аўтар падрыхтоўваў свой буквар у працягу 5—6 год.

Сяргей Паўловіч.

ХРОНІКА

— 6-га чэрвяня сёлета адбылося ў Вільні ўрачыстасе съяткаванье 10-тых угодкаў съмерці беларускага пісьменьніка і паэта Казімера Сваяка (кс. Кастантага Стэпавіча). Съяткаванье зарганізаваў адумысловы камітэт, у складзе паэта Міхася Машары, кс. Ад. Станкевіча, брата Сваяка — гр. Я. Стэпавіча, інж. Л. Дубейкаўскага і інж. Ад. Клімовіча. У праграму съяткаванья ўходзілі: адкрыцце помніка на маўпіцы паэта (магільнік Росса) і акадэмія. Помнік Сваяку ўфундаваны з ахваря беларускага грамадзянства, сабраных успомненым камітэтам.

Пры прысутнасці некалькі сацен Беларусаў, так з вёскі, як і з Вільні, а гадзіне 6-й вечарам таварыш і апякун Сваяка кс. Адам Станкевіч адкрыў помнік і сказаў прамову, у якой прадставіў заслугі прадчасна памёршага паэта перад беларускім народам, ягоным адраджэннем і культурай. Другі прамоўца, кс. В. Гадлеўскі, падзяліўся з прысутнымі ўспамінамі аб Сваяку. Урачыстасе адкрыцце закончылася адсپяваньнем беларускіх рэлігійных песьні.

Акадэмія ў чэсьць Сваяка адбылася ў залі Бел. Інстытуту Гаспад. і Культуры, зараз па адкрыцці помніка. При перапоўненай аўдыторыі, кс. Адам Станкевіч прачытаў рэфэрат аб жыцці і творстве Каз. Сваяка, а Хор Інстытуту прапяяў жалобны марш. Рэфэрат кс. Станкевіча будзе надрукаваны ў наступнай кніжцы „Калосься”.

— У Беларускім Музэі Ів. Лукевіча ў Вільні сёлета значна ўзрасла лічба адведываючых асоб і экспкурсіяў. За першыя 6 месяцаў 1936 г. было ў Музэі 819 асоб — супраць 371 за той-ж час у 1935 г.

У сувязі з гэтым, у траўні і чэрвені Дырэкцыя Музэю наладзіла курс выкладаў для праваднікоў па Музэю, у якім прыймала ўчастце беларуская студэнцкая моладзь.

У Музэй паступілі цікаўныя ахвары ў пастаноў паштоўкі архіўных матарыялаў, кніжак і розных экспонатаў.

Дзеля того, што лішне цеснае памяшчэнье Музэю не дае магчымасці выставіць дзеля агляду ўсіх сабраных рэчей, Дырэкцыя Музэю дбаем аб павялічэнні Музэйнага памяшчэння.

— Яшчэ ў красавіку Урад Беларускага Навуковага Т-ва, выпаўняючы пастанову Агульнага Сходу Т-ва, паслаў дэлегацыю да прэзыдэнта места Вільні з мэморыялам, у каторым прасіў назваць адну з віленскіх вуліц імем д-ра Францішка Скарыны, закладчыка першае (беларускага) друкарні ў Вільні, у сувязі з 450-леццем ягонаў нарадзінаў, якое беларускага грамадзянства сёлета абходзіла. Ня гледзячы на абязаныне прэзыдэнта места, што справа гэтая пойдзе на разгляд мястовыя рады, — дагэтуль нічога ў кірунку рэалізацыі гэтага мястовыя саўмайстэр не зрабіў.

— На адбыты ў Варшаве 31-га траўня, 1 і 2 чэрвяня Зьезд Бібліятэкаў зусім Польшчы, ад Бібліятэкі Беларускага Навуковага Т-ва ездзілі: бібліятэкар Ул. Самойла і працаўніца Б-кі М. Мілючанка.

На адбытым адначасна ў Варшаве ўрачыстым абходзе 30-лецця культурна-навуковае працы ўкраінскага дзеяча праф. Огіенка прамаўлялі беларускія дэлегаты: грам. Самойла — ад імя Белар. Навук. Т-ва і гр. Мілючанка — ад імя моладзі.

— Беларускі пісьменнік і паэт Вінцук Адважны, вярнуўшыся з далёкай чужыны на бацькаўшчыну, у пачатку ліпня адведаў нашую рэдакцыю. Паэт у гутарцы з сябрамі рэдакцыі вы ражаў сваё запаваленне з нашага часапісу і дзяліўся на мерамі сваей творчай працы.

— Вышлі з друку: „Лёгкі хлеб” М. Машары — драма ў трох актах з жыцця вясковай моладзі, фармат 8°, бач. 64, і зборнік вер-

шай другога заходне - беларускага песьняра Максіма Танка. Зборнік завеца „На этапах”. Фармат 8°, бач. 144.

* * *

= Сесія Беларускай Акадэміі Навук адбылася ў Менску дня 20—24 траўня. Сесія выслухала справа-ваздаўчыя даклады з дзейнасці Акадэміі ў 1935 г., зацвердзіла плян працы Акадэміі на 1936 год і прыняла новы Статут Акадэміі.

Шчарбакоў у сваёй справа-ваздачы з дзейнасці Акадэміі за 1935 г. адзначыў, што Акадэмія была „засымечана” значным лікам клясава-чужых, варожых элемэнтаў. Былое кіраўніцтва Акадэміі прайяўляла „гніла-ліберальныя адносіны да клясава-чужых, нацыяналістычных, трацкісцкіх, бундаўскіх і іншых варожых элемэнтаў”. У Акадэміі „неда-статковая яшчэ разгорнута работа па выяўленню, уцягненню і выхаванню кадраў вучоных з моладзі і ў асаблівасці нацыянальных беларускіх кадраў”.

За апошнія 4—5 год колькасць навуковых працаўнікоў Акадэміі вырасла з 142 да 253, але кваліфікацыя іх далёка яшчэ нездавальнічаючая. Плян тэматычны Акадэміі выкананыя паўнасцю. Акадэмія ў 1935 г. выпусціла друкам 122 на-зовы прац, абоймам 738 друкаваных аркушаў.

А ў другім сваім дакладзе, аб дзейнасці Інстытуту Гісторыі, Шчарбакоў падчыркнуў нездавальнічаючее становішча з падрхтоўкай кадраў гісторыка-марксистаў у БССР, далёка нездавальнічаюче становішча Інстытуту Гісторыі ў выданыні на-наковых працаў; Інстытут Гісторыі правёў вялікую барацьбу з нацэ-маўшчынай, нацдэмамі і інш. элемэнтамі (1929—1933 г.). Даклад аб дзейнасці Інстытуту Аграглебазнаўства і ўгнаення ў зрабіў Афанасьеў. Інстытут найбольш працеваў над праблемамі ўрадлівасці глеб БССР. Шмат зроблена Інстытутам у кірунку картографіі, клясыфікацыі і гэнэзы глебы БССР. Даны гэнэтична клясыфікацыя глеб, скла-дзены глебавыя карты ўсей БССР, 70 раённых карт, устаноўлены і кар-таграфаваны аснаўныя глебавыя раёны БССР.

Прэзыдэнт Акадэміі Сурта зрабіў даклад аб пляне працы Акадэміі на 1936 год.

Сесія, прыняўшы рэзолюцыі ў сувязі з справа-ваздаўчымі дакладамі, і зацвердзіўшы плян працы на 1936 г., аднагалосна зацвердзіла новы Статут Акадэміі. Новы Статут мяняе назоў Акадэміі Згодна з гэтым Статутам няма Беларус-кай Акадэміі Навук, ёсьць Акадэмія Навук БССР.

Новая Акадэмія складаецца з трох аддзяленій — грамадзкіх навук, ма-тэматычных і прыродазнаўчых на-вук і тэхнічных навук. Аддзяленыні яднаюць інстытуты, габінеты, камісіі. Сесія зацвердзіла прэзыдэнта Акадэміі Навук БССР, у складзе: Сурта — прэзыдэнт, Колас — віце-прэзыдэнт, Шчарбакоў — сакратар, Вольфсон — сакратар аддзялення грамадзкіх навук, Бурстын — сакратар аддзялення матэматычных і прыродазнаўчых навук, Панке-віч — сябра прэзыдэнту.

= Усебеларуская (Сав.Беларусь) гэолёгічная конфэрэнцыя адбылася ў Менску. Конфэрэнцыя съцвердзіла, што ў БССР выканана значная праца ў кірунку вывучэння прыродных багацьцяў БССР і гэолёгічнай будовы яе глеб. З агульнага ліку 126 тысяч квадратных кілётраў тэрыторыі БССР, пакрыта гэолёгічнай здымкай розных маштабаў 103 тысячи квадратных кілётраў; на тэрыторыі БССР зной-дзена вялікая колькасць шкляных пяскоў, агнетрываючых глін, фасфа-рытаў, даламітаў, што адкрывае перспектывы дзеля разбудовы ад-паведных промыслаў.

= Сёлета спаўняеца 30-го дзядзя з творчай дзейнасці народнага паэта Якуба Коласа. Саюз Пісьменнікаў Савецкай Беларусі паклікаў камісію, якая займеца падрыхтаваннем да ўрачыстага адсвяткавання юбілею. У склад камісіі ўвайшлі: Купала, Клімковіч, Лынькоў, Александровіч, Галавач і інш.

= Кампазытар Туранкоў апра-цаваў для Дзяржаўнай Капэлі БССР пяць народных песен: „Ой, зялёненькі мой дубочак”, „Ты, чырвоная каліна”, „Забалела ты

мая галованька" і інш., а для ансамбля народных інструменташ напісав музыку „Беларуская фантазія”.

= Беларускія савецкія пісменьнікі перакладаюць на беларускі язык творы Пушкіна. Алеся Дудар перапалажыў ужо дзіве часткі „Люгенія Ане-гіна”. Пятрусь Глебка працуе над перакладам „Барыса Гадунова”. Аркадзь Куляшоў перакладае паэму „Цыганы”. М. Хведаровіч перакладае „Каўказкі пленнік”. Уся праца мае быць скончана ў лістападзе месяцы сёлета.

= Фольклёрная камісія пры Прэзыдыме Бел. Акадэміі Навук абвесыціла конкурс зъбіральнікаў народнай творчасці БССР. Зъбіранню і запісыванню падлягаюць усе віды савецкага і дарэвалоційнага фольклёру: песні, казкі, расказы, частушки, прыказкі, паговоркі і т. п. — Запісываць фольклёр можна на ўсіх мовах БССР. У конкурсе могуць браць удзел як паасобныя зъбіральнікі, так і калектывы. Уздельнікі конкурсу, што прышлюць найбольшу колькасць высокавартасных фольклёрных твораў, найбольш дакладна запісаных, будуць прэміраваны і залічаны сталымі карэспандэнтамі зъбіральнікамі фольклёрнай камісіі Бел. А. Н. Тэрмін конкурсу да 1-га красавіка да 1-га лістапада 1936 г. Да палаўні чэрвеня да конкурсу прыступіла 140 асоб. Найбольшая колькасць запісаў паступае з цэнтральных раёнаў — Магілеўшчыны, Гомельшчыны і Віцебшчыны. — За два першыя месяцы конкурсу прыслана больш 5.000 запісаў фольклёру (у гэтым ліку больш 3.000 тэкстаў частушак, потым ідуць загадкі, прыказкі і паговоркі, песні, казкі і інш.).

= 12-га чэрвеня ў Бабруйскім Гарадзкім тэатры другі Беларускі

Дзяржаўны Тэатр адыхаў прэм'еру „Вечару водзвіляў”. Програма вечару — „Пінская шляхта” Дунін-Марцінкевіча, „Паўлінка” і „Прымакі” Купалы. На спектаклі былі прысутныя Я. Купала, Я. Колас і М. Зарэцкі. Ім наладзіла публіка бурную авацыю.

= Дзяржаўнае Выдавецтва БССР выдае ў перакладзе на беларускую мову поўны збор твораў вялікага расейскага пісменьніка Максіма Горкага. Ужо вышлі з друку чатыры тамы, падрыхтаваны да друку XX том, знаходзяцца ў друку VIII, XIX і IX тамы. Апошнім часам вышлі з друку: апавяданье для школьнікаў „Дзед Ахрап і Лёнка”, аповесьць „Маці”, кніжка „Жыцьцё і прыгоды Максіма Горнага”.

= Памёрлі Чэстэртон і Максім Горкі. Сёлетній вясной памёр славы англіцкі пісменьнік Чэстэртон. Пісменьнік рэпрэзэнтаваў каталіцкую радыкальную думку. — 18-га чэрвеня памёр Максім Горкі, вялікі расейскі пролетарскі пісменьнік.

Максім Горкі быў ганаровым сябрам Бел. Акадэміі Навук. У 1906 г. М. Г. пераклаў на расейскую мову верш Я. Купалы „А хто там ідзе”.

У паховінах Горкага, якія адбыліся ў Маскве, бралі ўчастьце дзіве беларускія элегацыі: — ад Саюзу Савецкіх Пісменьнікаў БССР і ад Беларускай Акадэміі Навук.

= 31 траўня і 1-га чэрвеня сёлета ў Варшаве адбыўся языковедны зъезд дасьледавальнікаў нерасейскіх моваў СССР. Выступаючыя на зъездзе рэфэрэнты і ўчастнікі дыскусіі сцьвярджалі, што пачынаючы ад 1929 г. расейская бальшавіцкая партыя праз свае органы русыфікуе мовы нерасейскіх народаў СССР. У працах зъезду браў участьце і прачытаў рэфэрат дасьледчык беларускай мовы др. Я. Станкевіч.

Выдавец: Беларускі Інстытут Гаспадаркі і Культуры.

Рэдакцыйная Калегія: др. Ст. Грынкевіч, Ад. Станкевіч,
М. Пяцюкевіч, А. Бярозка і Я. Шутовіч.

Адказны Рэдактар: Ян Шутовіч.



Прысланыя кніжкі, часапісы і інш.

Abram Melezin, Ze studjów nad demogeografja Wilna. 1. Gęstość zaludnienia. Вільня, 1936.
Вістник, кн. 5, Львоў, 1936.
Дзвони, кн. 1—5, Львоў 1936.
Наша культура, кн. 5 (14). Львоў 1936.
Назустріч, ч. 10—12. Львоў, 1936.
Обрії, ч. 15—20. Львоў, 1936.
Рідна Мова, ч. 6, 7. Варшава, 1936.
Наш Світ, ч. 4, Луцк, 1936.
Життя і Знання, ч. 4, 5, 6, 7—8. Львоў, 1936.
Нова Хата, ч. 10, 11—12, Львоў, 1936.
Перемога, ч. 2. Львоў 1936.
Sprawy Narodowościowe, № 6. Варшава 1936.
Pax, № 10. Вільня 1936.
Katolik, č. 7, 8, 9, 10. Прага, 1936.
Život, č. 7.—13. Прага, 1936.
Der christliche orient in Vergangenheit u. gegenwart. Мюнхэн.
1936.

Ад Рэдакцыі:

Рэдакцыя просіць ПТ сваіх супрацоўнікаў найхутчэй прыслаць літаратурны і навуковы матарыял да друку ў наступныя кніжкі „Калосься“.

ГАДАВІК „КАЛОСЬСЯ“ ЗА 1935 ГОД

(чатыры кніжкі, 236 бачын) можа дастаць кожны, хто прышле за яго складку 2 зл.

„КАЛОСЬСЕ“ павінна быць настольным часапісам кожнага Беларуса!

